


# સુખ મુખ સિન્ધ



02,1  
P2,4

મનમોહન રાજ





# ঈগী মচুদি খেন্নদে



ওল জেলিয়াংরোং আর্টস এন্ড কলচরেল ওরগেনাইজেশন,  
(অজাকো) মণিপুর



লনবোন কবুই


অফোডবা :- পৌ: গোলমৈ অমুসনা কবুই,  
মহাবলি কবুই, ইম্ফালদা লৈবনা  
অজাকো, মণিপুবগীদমক  
লময়ানবা প্রিন্টৰ্চ, ইম্ফালদা নম্নগা ফোংজবা

অহানবা ফোডবা :- জুন ২, ২০০২, ইং

কপী মশীং :- ৫০০/-

কপী বাইট :- অইবা মশামক

মখুম :- আর কে জয়



## বাঁহে খরদং

লনবোন কবুইনা ইবা ঈগী মচুদি খেমদে হায়না মিংখোনবা শৈরেং লাইরিকসি পারে। অচম্বা বাঁহে-বাতানা বাখল-পুষ্টিংগী ইখিল কয়া শৈরেংগী মহাউ হান্না ফোঙদোকপা মওংনি। অদুম্বাক নুংঙাই। লাইরিকসিগী তোপ-তোপ্পা মশক অমদি কাঙলুপ, লাইনীং অমসুং নাৎকী খেমবা লৈজরগসু পূন্নমক্লা মমা লৈবাক নুংশিবগী বাখলদি চপ মাল্লফম থোকই হায়বসিনি। ঙসি মণিপূরদা তোঙান তোঙানবা মনাং লৈজবা কাঙলুপ কয়ানা তোঙান-তোঙানবা লাইনীং পথাপকা শাগোন্নদুনা হিংমিন্নরি। অদুবু পুরারীগী তমখীবা নোংলৈ নুংশিৎকী শাহুমদা অমদি মশাগী মরন্নাইগী কান্নবা মীৎয়েংদা অসিগুস্বা অপুনবা শক্তমসিবু মচেং তনা থুগাইনবা তংতনা হোৎনরি। অসিগুস্বা কা হেনবা লৌচং অসিগী কন্নবা তোরৈদা মমল য়ান্নবা থবায় কয়া লুপথস্বে। লনবোন কবুইনা মদুগীদমক লাইরিকসিদা মথস্মোয় শোন্না তেংথাজবনি। শান্তি লৈতবা মফমদা চাওখংপা খক য়াদে। শান্তিগী মরুদি নুংশিনবা হায়বসিনি। ঙসি লমদমসিদা ঝাইদগী তঙাইফদবা পোৎশক অমদি নুংশিনবা হায়বসি মাঙখিদ্দনবা হোৎনবসিনি। অইবনা মসিগীদমক থস্মোয় শেংনা লাইরিকসিদা পাউজেঙ্কবনি। লৈঙাক্কী অপুনবা (পোলিটিকেল ইন্টিগ্রেসন) দি অরায়বনি। লুরিবিদি, থস্মোয়গী ওইবা অপুনবা (ইমোসনেল ইন্টিগ্রেসন) অদু পুররুবা হোৎনবসিনি। অসিগুস্বা লুরবা তানফমসিদা অইবনা ঈগী মচুদি খেমদে হায়বা শৈরেং লাইরিকসিমা পুথোকপসি মতম চপ চায় হায়নীংই। ঙসিদি লনবোনগুস্বা কবি কয়গী অটৌবা তঙাইফদবা অমা মণিপূর ইমানা বৌরাংনা ঙাইরি। মরমদি মাগী শৈরেংদগী থোরকই :

“অপঙবা মীয়ান্নদি খঙবিদে

থাঁজ্জেন্দো লুচিংবনা ঙাংবনি;

চীঙমী তম্বী অনিগী মরক্তা

শীংচেপ থাজিদি লুচিংবশিংনা

নুংশিনদনবা, তোখাই তানবা মচিল মনাও।

(ঐখোয়গী চীঙলৈবাক)

অদুবু মরন্নাইগী অখুবা মীৎয়েংদা রাজনীতি তৌরিবা অমদি মীয়ামগী মমিন্দা লুচিংবা শারিবশিং গী মায়েস্তা চঙশিনখিবা খৃষ্ট কুম ২০০১ গী জুনগী তাং ১৮ গী ঝোঙজংনা মণিপূর হায়বা লমদমসিদসু মমা লৈবাকপু নুংশিবা অমদি চীমী তম্বীগী অপুনবা শক্তম্বু কঙ্কনীংবা মীওই কয়া লৈরি হায়কী অটৌবা খুদম অমদি ময়েক শেংনা উৎস্বে। অদুগুস্বা পুরারীগী লামায়দা ময়েক লানা ইহৌরগাদবা খৌদোক অদুবু অইবনা অসুন্না শৈখাদুনা মাগী বাখল ফোঙদোক্কি।

ইমা লৈবাক ইরমদমনা কায়রবদা

মীওইনা হিংলুবগী করিবু কান্নরি।

শিখিবনা চাম্মা হোন্না ফরবনি;

অশিববু অকিবা লৈতনা চঙশিনখিবা

ইরমদমগী ইতিহাসতা ঝাইদগী চাওরবা খোঙজংনি। (২০০১ ইংগী জুন ১৮ গী ঈহৌ)

অইবগী লাইরিকসিদা তোঙান-তোঙানবা হীরমদা ইবা শৈরেং খরা চোইনা যাওজরগসু  
অপুনবদি মমা লৈবাক মণিপূরবু ধম্মোয় শেংনা নুংশিজবা, মসিগীদমক কংথোকচনীংবা অমদি  
হিংজনীংবগী অপাষা ফোঙদোকপনা মপুং ওইবা হীরমনি। অসিগুহ্মা বাখল অসিমক্লি গুসি  
লমদমসিগী মীপুম খুদিংগী ধম্মোয়দা শাগৎপগী তঙাইফদবা লৈরিবা। অদুবু গুসিদি ২০০১ ইংগী  
জুন ১৮ গী ধৌদোক্লো মসিগী পাউখুম পীত্বে। অদুনা অইবগী কলমদগী অসুম্মা থোরকই-

হো ইমা! নঙগীদমক লেদ্রি চীঙজাওগুম

মশিং ধীঙমদ্রবা নচাশিংনা

শোইদনা থেংনরগদবা লানফম অমগীদমক

শেম-শারি লেদ্রা লৈতনা

থাংজিল্লক্লি মাল্লবা খোঙথাংদা

পম্বুং অমগী ইমা নঙগীদমক।

(ইমা নঙগীদমক)

চঙশিনগদৌরিবা খোঙজং অসি শান্তিগী লাজ্জংনি। শান্তিগী পাউজেল পুবা। শান্তিগী মমিং  
দা ঈগী লৌখোং তৌবা নংতে। গুসি ঐখোয়না অরানবা পুথোক্লগদবা নংতে, মলোম শাগৎনগদবসু  
নংতে। মসিদা ঐখোয়গী তোংজবা অমস্তা লৈতে। চফু কায়রগা কাক্সা হরাওই হায়বদু তারগা  
তোক্তনি। ঐখোয় বাখল বহুবা মতমনি। অসিগুহ্মা শান্তিগী চপচাবা পাউজেল অসি পুরদুনা অইবনা  
অসুম্মা ইরি :-

ঐখোয় পুন্নসি চীংমী তম্বী

ইমা অমস্তগী মচানি ঐখোয়

ইমাগী তম্পাস্তগী চাওরকখিবা ঙাক্তনি

পুন্না, জাৎ-বিজাৎ খায়দনা

চঙশিল্লসি খোঙথাং অমস্তদা

তৌরসি ইমাগী সেবা লেপ্তনা

অমুস্তংদি ওইহ্নসি ইমা লৈবাক

শান্তিগী লমদম।

(শান্তিগী লমদম)

গুসিদি অবা মৈচেল্লরিবী মমা লৈবাক মণিপূরবু তশেংনা নুংশিজবা কবি অমা ওইনা মখৌনা  
ফনা চোংথোরকপসিমক তশেংনা ধাগৎনীংই। মণিপূরী সাহিত্যবু নুংশিবা মীওই চা কয়গী মন্ত্শিল্লা  
লনবোন কবুইবু তরান্না ওকচরি। তুংদসু অনৌ অনৌবা লাইরিক কয়া-কয়া পুথোক্লনা মণিপূরী  
সাহিত্যগী থৌগল তৌবিগনি অমদি মণিপূরগী অপুনবা শস্ত্রম শাগৎতুনা লমদমসিদা শান্তিগী  
পাউজেল পুবিখিগনি হায়বগী অচেৎপা থাজবা ধমজরি।



## থাগৎচৰা

শ্ৰীলনবোন কবুইনা ইবা “ঈগী মচুদি খেলদে” হায়না মিৎথোনবা  
মৈতৈলোনগী শৈৰেং লাইরিক অসি প্ৰেসতা লৈরিঙেদা ঐহাকসু পাজৰে।  
মহাক্কীদি মৈতৈলোন্দা অহানবা খুংমাৰা লাইরিক ওইজৰগসু হৌজিক্কী  
সমাজ অসিদা থোক্কীবা থৌদোক বাথোকশিংবু নাকোইননা অমদি  
বাকোই শুদুনা ফোঙদোকপগী মছৎতা মহাক্কী ইচম চম্বা লোন্দা-পুদা  
শিজিন্নদুনা মীয়াশ্বু ইৰাই লাইনা খঙহন্নবা হোৎনবীৰী।

অদুগা লোয়ননা ওসি ওসিমক তংদু-লৈতানা হিংবা ওমদ্রবা  
মণিপুৰী খুন্মাইগী ফিভমসিবু ঈশ্বৰগী থৌজালগা লোয়ননা নুংশিবা  
মাতনা পুন্নমক্তা শান্তী পুৰকপা ওমগনি হায়বসি মাগী শৈৰেংশিংসিনা  
উৎলি।

অসিগুন্ম মখলগী লাইরিক অসি মণিপুৰ সাহিত্যগী পুত্ৰৈদা  
অনৌবা লৈরাং লৈচল অমা ওইৰগনি হায়না আশা তৌজৈ। লোয়ননা  
মতুংদসু মখল কয়াগী লাইরিক পুথোরক্কনি হায়না ঐহাক্সা থাজৈ।

ইম্ফাল,  
তাং ২০।৫।২০০২ ইং,

পৌদোনগাই কামসোন  
প্ৰেসিডেণ্ট,  
অল্ফাকো, মণিপুৰ



## থাগৎ বাহে খরদং

সাহিত্য হায়বসি সমাজ অমগী মীংশেল অমনি হায়নৈ। করিগুমা সমাজ অমবু করমা থাঙ্গা লৈরিবগে খঙগে হায়বদি জাটিদুগী সাহিত্যদা য়েংলগা খঙবা গুম্বী। সাহিত্যদা অইবা অমদি ইদবা হায়না খায়দোক্লম্বসু ফংলীবা মচল খরদুনা জাটিদুগী হিংলিবা খুংহিংদুদা মদুগী থাঙ্গু মতাকচৈ। ভৌবতবু লাইরিক ওইনা নল্লগা ফোঙদোক্লবদি মীয়ালা খঙবদা মতম চঙদে অদুগা চিনবুংদা লৈরম্বশিংদি পাক-শলা খঙমিল্লবদা মতম চঙই। সিদনি খেল্লা।

হন্দক শ্রী লনবোন কবুইনা মৈতৈলোনগী শৈরেং “ঈগী মচুদি খেল্লদে” হায়না মিংথোনবা লাইরিক ( শৈরেং ৫৫ যাওবা) অসি প্রেসতা লৈরিঙৈদা ঐহাকসু পাজরে। লাইরিক অসিদা না, পু, নীং-মাং খর ওল্লজরবসু ইরমদমসিগী হৌথ্রবা মতমদা থোকথিবা পুরারী, হৌজিক ওইরিবা ফিভম অমদি তুংদা থোক্লদবা ফিভম্বু নিংথীনা শৈখাদুনা ইরি। ঙসিগী তংদু লৈতাঙ্গবা মীরোনশিনা মশানা-মশাবু মশক খঙজরগা জাটি-বিজাটি খায়দনা নুংশি-চাম্না, ঙংনা তপ্পা হিংমীল্লনবগী অমতা ওইরবা শিদ-হিদাকতি “ঈগী মচুদি খেল্লদে” হায়বা বাখম্লোনসিনি হায়না মীয়ামদা কবিনা লাইরিক অসিদা পাউজেঞ্জরী।

অসিগুমা লাইরিকসি মণিপুৰী সাহিত্যগী লৈকোলদা কবুই জাটিদগীদি অনৌবা মথেল অমনি, লৈচল অমনি হায়জনিংই। মতুংদসু অইবনা হেমা ফজবা সাহিত্যগী মচল কয়া খুদোল তল্লকপা ওইসনু!

কে. কামসোন কবুই

সেক্রেটারি

ইম্ফাল,

তাং ২০।৫।২০০২ ইং,

হৌ খুনাই ইনাং খৌশিল লুপ

ইম্ফাল।



## ঐগী থম্মোয়নুংদগী

মালেমদা লৈরিবা মীওই কাঙলুপ-ফুরুপ খুদিংমক্লা মমা লৈবাকীদমক শিবা  
কিদনা থরায় কথোক্লরি। অদুব লান তৌনবগী অরোইবা পনথৈনা করি ওইগনি!  
লানফমদা শিথ্রবা থরায় ময়ামদুবু অমুক হল্পকখিগদ্রা? য়েক্লা হায়বসিবু করিনো?  
নুঙদা ফুমদুনা লৈরিবা বাখম্মোনিংদু ফোঙদোক্লদুনা চমথোক্লা য়াদ্রবরা-?

কল্পক মীহৌ, হস্থনা য়েংবা মীংয়েং, অচাওরম কানীংবা, ঐনা মহেহ্মি উৎনীং  
বা, অপিকপা বাখল, অখুবা মীংয়েং, অসিনা নন্তবরা লানগী হৌরকফম! কাঙলুপ-  
ফুরুপ অনীগী লানফমদা মথস্তা হিংহৌরবা লান্মী অদুগী বাখন্দা করি থল্পমগনি?  
অমুস্তং খস্থমিম্মসি-।

পুন্মক অসি থাদোক্লুনা জাৎ-বিজাৎ, ধর্ম-লিচৎ, অচৌ-পিশক খায়দনা  
ঈংনা-তপ্পা, মালেমদা অমনা অমবু ইকায় খুন্না, নুংশি-চান্না হিংমিন্নবগীদমক  
অমদি অনৌবা মালেম অমা শেপ্পনবগীদমক ঐগী থম্মোয়নুংদগী থোরকখি, ঐগী  
শৈরেং “ঈগী মচুদি থেপ্পদে”। মালেমদা লৈরিবা মীওইবা কাঙলুপ-ফুরুপ খুদিংমক  
ঐখোয় অমস্তনি, কনানা কনানো? ঈগী মচুদি থেপ্পদবনি।

মরুওইনা ঐগী শৈরেং লাইরিক অসি ইজখিবগী মরমদি পীকথ্রবা ইমা লৈবাক,  
ইরমদম অসিদা য়েত্লেইঙে লাই হাঙক্তগী খুন্দা লৈতামিন্নদুনা চহী চা কয়া, ঈগী  
মরী ইচিন-ইনাও ওইবগী নুংশি-চান্না হিংমিন্নরক্লা ইরমদম অসিগী চাংমী-তম্মী  
অনীনা মতমগী ফৎত্রবা নোংলৈ-নুংশিৎনা হস্থদা অসুম অসুম লাপথোক্লখিদুনা ইরৈবাক  
অসি কায়বা য়াবগী ময়ি অমা চৎলক্লবদা, লৈতাকম খঙদ্রবা থম্মোয়না ঈংনা-চিক্লা,  
তংদু-লৈতানা ইরমদমসিদা হিংমিন্নজনিংবদগী শেংলবা থম্মোয়নুংদগী থোরকপা  
চপ্পা ঐগী খোঞ্জেম্মি।

শৈরেং লাইরিক অসি ফোঙবিনবা (পব্লিশর) ঐনা হায়জরুন্দা হরাও হরাওনা  
য়াবিরকখিবা ঐগী মরুপ পৌঃ গোলমৈ অমুসনা কবুই, মহাবলি কবুই, ইম্মলদা  
লৈববু থাগৎচবগা লোয়ননা পুঞ্জিগী শিংঙম্মরোইদবা লমন তোনশিঞ্জরে হায়না  
লৌজরে।

লাইরিকী মমিংদি “ঈগী-মচুদি খেমদে” হায়বা শৈরেংগী মমিং অসিবু খনজখি। মসিদা ঐগী নুংশিজরবা মরুপ মপাংশিনসু যান্না চুনরে হায়না পুক্রিং ধৌগৎপীরকখি। ইমালোমি, লায়থোকপা যাদে। বনান লানহমীংদে। বনানগী মতাং যৌরকপদা ঐগী মরুপ ডাঃ লাই ইমো, ছইয়েন লানপাউগী কলমনিষ্ট অমদি থিংবাইজম শরতচন্দ্র, এক্স-জেনেরেল সেক্রেটারি, মণিপুরী লিটরেরী সোসাইটি, মথোয় অনীনা চিরবা মতমদা তেংবাঙবিবগীদমস্তসু ঙমথে লৈতনা থাগৎচবা ফোঙদোকচরি।

শৈরেং লাইরিকসিগী মখুম য়েকপিয়ু হায়জরুবদা হরাও হরাও যাবিরকপা ওজা আর. কে. জয়বুসু ঙমথে লৈতনা থাগৎচরি। লাইরিক অসি পুথোকুবা হোৎনবদা হীরম কয়াদা মতেং পাঙবিখিবা ঐগী নুংশিজরবা মরুপ-মপাং, ইচে-ইচল অমদি ওজাশিং খাই খিবিকপুসু হন্না হন্না থাগৎচবগা লোয়ননা শিংঙমরোইদবা লমন তোনশিজুরে।

লাইরিক অসিগী মরমদা বাহৈ মঙা-তরাদং ফোঙদোকপিয়ু হায়জরুবদা হরাও হরাওনা যাবিরকপা ওঝা ডাঃ লনচেনবা মীতে, পৌদোনগাই কামসোন, প্রেসিডেন্ট, অজাকো, মণিপুর অমদি কে, কামসোন কবুই, সেক্রেটারি, হৌ খুনাই ইনাং ধৌশিল লুপ, মথোয় অহম্বুসু চিরবা মতমবু কায়থোকপীদুনা তেংবাঙবিবগীদমস্তা থাগৎচবগা লোয়ননা পুন্সি চুন্না কাওজরোই।

অরোইবদা, লাইরিক অসিবু করিদা শোইখি-লানখিগদগে খন্দুনা অবাং-অপা কয়াবু য়েংশিনবিদুনা মপুঙ ফাবা লাইরিক অমা ওইহম্ববগীদমক বাখল-লৌশিং পুথোকুনা অবা-অনা কয়া খাঙবিদুনা হোৎনবিখিবা লময়ানবা প্রিন্টরস, কোনুং লমপাক, ইম্মলগী মেনেজর, ওজা তাওরেম মগ্নি অমদি মাগী ষ্টাফশিংবুসু থম্মোয় শেংনা থাগৎচবগা লোয়ননা তৌবিমল খঙবা উৎচরি।

ইম্ফাল,

তাং ২২।৫।২০০২ ইং

খাই তরাগী

লনবোন কবুই

মহাবলি কবুই, ইম্ফাল।


“ ২০০১ ইংগী জুন ১৮ দা ইমা লৈবাক,  
ইরমদমগীদমক ধৰায়না পোনথা ওইজ্বা  
অথৌবা অথৌবীশিংগীদমক”





## য়াউফম তাকপা

হয়ি শিদবা	১৯
২০০১ ইংগী জুন ১৮ গী ঈহৌ	২২
অনৌবা যুগতা ঐখোয়	২৪
নীংশিংলি ওসিসু ইমাশিংগী থৌনাদো	২৬
অথৌবা অথৌবীশা	২৮
ঈরৈবাকপু নুংশিবা	৩০
কপ্তুনা লৈরে ইমাদি	৩১
মেরাগী থাওমৈ	৩৪
ইমাগী লৈকোল	৩৬
অনৌবা মণিপুর অমা	৩৮
ইমাগী তেংথাখোল	৪০
ওকইকো ধর্ম নঙসে	৪২
মৈ হৌরিবা ইরমদম	৪৪
মামদবা পরেং	৪৫
এম. এল. এ. মন্ত্রি নন্তবা	৪৭
খোঙ্গুল লীকুসি	৪৮
য়ুদি থকুওমসি	৪৯
পাউচে ফোঙদবা লমদম	৫১
ভোট হেক পল্লকপদা	৫২
চীং কাসি মরুপশা	৫৪
অশেংবা থম্মোয়গী খুদোল	৫৬
নোংমদি শোইদে, পোকখায়বা	৫৮
খোঙথাং হন্দোকুসি	৬০
শান্তিগী পাস্বী	৬২
ঐসু হাও মচানি	৬৫
তাম্রবী ইচলদো	



শান্তিগী লমদম	৬৭
নুংশিবা মাতনা	৬৮
ঈগী মচুদি খেমদে	৭০
খোম্মাং লমন	৭২
ইমা নঙগীদমক	৭৪
ইমা লৈবাক	৭৬
নীংতম্বা	৭৮
চাকখাও রিভোলুসন	৮০
অশাওবা নঙ	৮২
পুন্জিগী লানফম	৮৩
কাউঙমদ্রবা মায়থোঙদো	৮৬
ঙাইখোনে	৮৯
নোংলৈ নুংশিং	৯০
নঙননি	৯১
মাঙ্ৰবা লন	৯২
অঙাওবৈ চোইরোল	৯৩
চংত্রগা হল্পস্তবা	৯৬
ইরৈবাক ইজাতিগীদমক	৯৮
অপুনবনা পাক্সমি	৯৯
মীওইবনি ঐখোয়	১০০
মতমগী য়াওন্দা	১০১
ঐখোয়গী ঙমথৈ	১০৩
মণিপুর তাইমস	১০৫
পৈশা	১০৮
ইমা মণিপুর	১১০
থিরুসি য়েংলুসি	১১২
বং চুরবা কোক	১১৪
বাহং অহমগী পাউখুম	১১৮
ঐখোয়গী চীংলৈবাক	১২০

---

## হয়ি শিদবা

লৈবাক নোংথৌ শেঙ্গীরিবা  
লোইদাম থাজ পাখংবা  
য়োয়ময়াই তাওদনববু নোংদম্বা  
মৈ-ঈশিং নুংশিং  
অচৎ-চত্তবু শেঙ্গীরিবা  
কোয়রেল লাইগীদি লাইনিংথৌ  
অঙকপনি নতিক নগুগবু  
শৈথাজবা ঙমজদে নথৌজাল।

ইবুংঙো নঙবু খঙদবা  
নমু তাইবং মহাক্তী  
থুংলারোই মহাকী নীংজবা  
খংলরোই মপোক অসিমগী  
ইবুংঙো মহাকপু শোঞ্জদবা  
উররোই লৌশিং মৈরাবু  
কেমখিনি মপুঙ্গী অরেশ্বদা  
অমুস্তং হিংবা তাইবংদা।

## জনবোন কবুইগী

নমু তাইবং পোংলমচৎকী  
অবা পোখা ফংননবা  
পীবিরি অমস্বা অহিংবু  
অমুকসু পীবিরি অঙানবা  
লৌশিং মৈরাবু চুখৎনবা  
তাইবং শিছা পাঙলগা  
বাস্ত পাদববু ওইনবা  
খুঞ্জাও-লৈচাওনা পান্নবা।

অপোম্বা লৈরাং কয়া  
নোংমদোন লিক্লা তারক্লাবা  
ফুগাইনা লৈশাংপু তম  
উমং ঙান্না শাংলীবা  
শিঙেল লৈরাং নিংথীবী  
মালয়া নুংশিং নামীবা  
নুংশিরবা লৈনম য়েপ্লিবা  
ইবুংঙোগী শিছা তুংইন্না  
চৎথরি কায়ফদনা হৌজিকসু।

তাইবং শিছা পাঙলগা  
নমুপোংগী পুকচাক পীবিরিবা  
য়ুম্নীং খুম্নীংদবা লম্বকী  
শা ঙা উচেক  
মশীং থিঙমদবা পুম্বমকী  
নোংমগী বাস্তনবা পীবিরিবা  
ইবুংঙোগী থৌজালনা হিংবনি  
পীনহৈবা নঙগী খুদোম্নী।

য়াহৌ ওনবা চেব্বাশিনা  
 পামেল ফৈরাথস্তা তোংদুনা  
 হরাওনা মনীং তন্ন  
 মখৌ পোংনা খোংলিবা  
 ইবুংঙোগী মগুগবু শৈথাজবনি  
 মতম লৈবা খিবিস্তা  
 মপুগী শিছা ইনবনি  
 কায়ফদবা ইবুংঙোগী য়াথংনি।

কয়াদা নুংশিত্রবা খহুৰুদা  
 তাইবং মীরোল থোস্তবা  
 তীল, কাং, কৌজ়েং, হারৌনা  
 শেন্সীবা মপুবু খঙজরবগুম  
 তৈনবা খোঞ্জেন্দা শৈথারিবা  
 অভকপা নঙগী খুংশেন্সী  
 খঙবা ওমদে কনানসু  
 কৈদৌঙে লোইগবা মালেমসে। ২১

## ২০০১ ইংগী জুন ১৮ গী ঈহৌ

নাগালেন্দা তৌরস্বা সিজ ফায়ারনা  
মণিপুরগী লমদমদা যৌশিল্লক্রে তারবদা  
চোংথোক্লরকখি, “মণিপুর কায়বা যারোই”!  
হৌনরুবা লৈতনা মফম খুদিংদগী  
চেছোরকখি নুপী অঙাং, অহল নহা খাঙুনা।  
বাকৎননবনি লুচিংবশিংদা অশাওবগা লোয়ননা  
নোংপোক, নোচুপ, খা-ব্রাংদগী চঙশিল্লকপা  
শাফু কল্পবা মীয়ামগী খোঙজংনি;  
মশীং থিঙমদবা, জাং-বিজাং খাইদবা মীয়ামগী  
খোইশাওনরবা ঈহৌনি, মণিপুর ইমাগীদমক।  
ইমা লৈবাক ইরমদম্না কায়রবদা  
মীওইনা হিংলুবগী করিবু কান্নরি!  
শিখিবনা চাম্মা হেন্না ফরবনি;  
অশিববু অকিবা লৈতনা চঙশিনখিবা  
ইরমদমগী ইতিহাসতা খাইদগী চাউরবা খোঙজংনি।  
অচুম্বতবু বাকৎচগে, পেন্দবতবু ফোঙদোকচগে  
লুচিংবা মাতবু উনজগে চঙশিল্লকপদা  
নোংমৈ গুলিনা পাউখুম পীরক্লবদা

ঈখেংলক্তা থবাইনা পোছা ওইখি  
ইমা লৈবাক্কীদমক অথৌবা অথৌবীশিং।

হে লাইবক ফরবা অথৌবা অথৌবীশিং!  
ইমা লৈবাক্কীদমক থবাইনা পোছা ওইখিবদি  
চঙনা স্বর্গ কারবনি নখোয়দি  
ইমাগী খোম্মাং লমনবু শিংলবনি  
পোকপগী মইহে য়াঙ্গবনি।

শহীদ ওইরবা অথৌবা অথৌবীশা!  
নখোয়গী কথোক্রবা থৌনা লীংজেম্মা  
হন্দোকখিদো সিজ ফায়ার মণিপুরদগী,  
কনখিদো ইমাবু, মীহৌ চাউবা মখুবান্নুংদগী,  
দিল্লিগী লুচিংবশিং মাইরৈখি, অচুস্বগী মাঙদা।

নখোয়না চংলস্বা অচুস্বগী খোঙ্গুল লিক্রস্ব  
মশীং ঋগুদ্রবা নরৈচা খুদিংমক্কা লিরক্লি ঙসিসু  
থৌরাংলি লেঙ্গা লৈতনা হয়েংগীদমক,  
পীনবিয়ু থৌনা লীংজেন নখোয়গী  
লানঙম ফিরাল থেৎনবা ইমা লৈবাক্কী। ২৩

## অনৌবা যুগতা ঐখোয়

কুম্মাথোই শুবা সেনচুরিনা লাক্ৰবদা  
অনৌবা বাখল, অহোংবা আশা  
অওনবা সমাজ, অনৌবা মালেম  
ওইহল্লসি ঐখোয় অনৌবা যুগসিদা।

লাক্ৰে মালেমদা অনৌবা মঙাল  
তিল্লসি মমদুনা লৈরিবা ঐখোয়সু  
অনৌবা যুগকী চাউখৎপগী মঙালদা  
করিগী লেপ্পি নখোয় অমম্বদা ?  
জাৎ-বিজাৎ, ধর্ম্ম খায়দুনা  
হিন্দু, মুসলিম, শিখ, ইমাই,  
অহেনবা তাম্নদুনা করিগী মুক্কুরি  
থাদোক্ৰো মালেমদা প্রলয়গী খৌরাং।

অরিবা, মল্লবা, ফত্তবা পুন্মমক  
অপিকপা, অখুবা, হম্ববা মীংয়েং,  
হন্দোক্ৰসি মালেমদগী য়ান্না লাপ্পা  
অনৌবা যুগনা লাক্ৰবসিদা ঐখোয়।



অকনবনা অচুহা শকই খঙনা  
করিগীনো খিল্লরিবা ন্যক্রিয়ার খুংলাই  
লেংলি পাল্লিবা জিব খুদিংমকসিবু  
তুন্না মাঙহল্লগেরা খাংডুথক্তা মালেমসে।

নুংশিবা যাওদ্রবা নঙগী ধর্মরা ?  
মালেম ইমাবু হাৎলগে খল্লবা ?  
নখোয়বু পাপ পুরোইদ্রনে, খহুররোইদ্রা ?  
করহা ধর্মনো মালেমসিবু মাঙহল্লিংলিবা ?  
মালেমদা য়েক্কা অমা থল্লগুমসি  
চেল্লসি অনৌবা যুগকী পাউজেল  
খঙহল্লসি মালেমদা মতম চুপ্পগী  
হিংমিল্লনবা ঐখোয় স্বর্গগী লৈকোলগুম। ৷

# নীংশিংলি ওসিসু ইমাশিংগী থোঁনাদো

মালেমদা থোকখিদিবা অচৌবা লান  
মীপুম খুদিংমক্কা তাবদা ওরুরবা,  
নোংমৈ, সঙ্গিন লান্মীগী মাযোক্তা  
খাঙদা খাঙচেং চেৎনা লাক্কুনা  
বুটিশকী শুপ্নম শাসনবু খাঙঙমদ্রবদা  
হৌরক্কাবা মচাশিংগী তুংলমচৎকীদমক খন্দুনা  
চোঙথোরকখি মচাশিংবু কন্ননবা ইমাশিং।

খুংতা খুংলাই পায়দ্রবসু ইমাশিং  
মাযোক্তা খুংলাই পায়বা লান্মীশিংগা,  
মচাশিংবু নুংশিবৈ থোঁনা লিংজেলতনা  
হৌরকখিবনি ঈহৌ ঈরৈপাক্কী নীঙতশ্বে  
চেহুরকখিবনি অকনবা ঈচেল থিংঙমদনা  
ঈহৌরকখিবনি ঈফুং লেপ্পা লৈতনা  
মফম খুদিং ইমা লৈবাক্কী।

ইরমদমগী পোখোক্তা মীরমদা থাংগা  
ফন্তবা মীরমগী পোখোক্তা শিন্নরকপা,  
ঈরৈচাশিংবু খুয়াগী উফুলগুম য়েংলকপা  
শুনা শুনা চাবা ফংলক্কা

বানা হমাং তানা নোম্ববসু  
 নোংম নোংমগী চাবা ফংলজুবদা  
 হৌরকখি ঈহৌ নীং-খা তম্ননবগী।

মচাশিংনা মবুস্তা মখুং পারদুনা  
 ‘ইমা! চাক পীমু, চাক লাম্বে’  
 ‘ইমা! চাক চখোম অমস্তা চাগে’  
 মচাশিংগী মতৌ য়েংবা ঙমদ্রবদা  
 খাঙবা ঙমদ্রবা মমাশিং চেছোরকখিবনি।

ইপা-ইপুশিংবু তুংওইনরম্নগা হৌনরুদনা  
 খাঙঙমদ্রবা মীওং মীনে বৃটিশশিংগী,  
 ইচাশিংনা লৈত্রবদা হিংলুবৈ কান্নরিব্রা?  
 মফম খুদিং হৌরকখি ইরমদমসিদা  
 নুপীশিংতগী লান “নুপী লান”  
 থেংনখিবনি অকিবা লৈতনা মচাশিংগীদমক  
 নীংশিংলি ঙসিসু ইমাশিংগী থৌনাদো।

ঙসিদি ইমা নচাশিংগী থম্মোয়নুংদা  
 মমি তাদুনা লৈরে নীং তম্ননবগী,  
 শাফু কল্লবা চীংনুংগী ঈফুৎকুম  
 থিংবা ঙম্নরোইদবা ঈচেল অমনা  
 ইমাশিংগী খোম্মাং লমন শিংননবা  
 ইং ১৯৩৯ গী ১২ ডিসেম্বরবু নীংশিংদুনা  
 ইমাশিংগী মৈরাগী মঙালদা নীং-তম্নবা। ১

# অথৌবা অথৌবীশা

হে অথৌবা অথৌবীশা !

নখোয়গী ধৌনা লিংজেলনা

ইমাগীদমক কখোজুনা

থরায়না পোছা ওইষিবদা

ওসিদি ইমাগী মায়থোং মকা লান্নে ।

মচেং মচেং তারগদবা

ইমাগী হকচাংগী পোলাং

মমাবু নুংশিবগী মৈচাক্লা

নোংমৈ গুল্লিগী মমাংদা

চোংশিন্দুনা অকিবা লৈতনা

ইমা লৈবাকপু কনখিবা

কাওররোইদো নখোয়গী ধৌনা লিংজেল

প্রলয়গী মৈরিলা চাক্লবসু ।

ঈমু নাইমু তাননবা

ইনশিল্লজুনা কিহ্লবদা

মচিন মনাও অনীগী মরস্তা

ঈগী লৌখোং চেমনগদবদা  
খিংখ্রেদো ওসিদি অচুস্বা ঈথেনা।

মিংয়েং শাম্মা য়েংবা তস্মীনা  
অচুস্বা পোরম য়াৎতুনা  
অশিংবা খোঙথাং থাংদুনা  
অপুনবা খোম্মাউ লাউদুনা  
মণিপূর ইয়া কন্ননবা  
থবাইনা পোছা ওইশ্ববদা  
হে অথৌবা অথৌবীশা।  
নখোয়গীদমক নরৈবাকচা  
লাক্ষ লাক্ষনা খুজিং ওইদুনা  
পিরান্না শ্রদ্ধাঞ্জলি কচ্চরি। ১৬

## ঈরৈবাকপু নুংশিবা

ঈরৈচাশিংবু তশেংনা নুংশিবা  
ঈরৈবাকীদমক চামরক শিবা ওল্লবা,  
কখোক্রবা মীওই অমখক ঈজাতিগী  
মথৌ তারেদো ওসিগী খুন্নাইসিদা।

হে অথৌবা! হে মীয়ামগী লুচিংবা।  
জন নেতা ইরাবোত নঙদি নোক্লিংলমগনিকো?  
ওসিগী খুন্নাইসিদা শাম্মরিবা লীলাশিংসে  
খহুন্নরগা অমুকসু কপনিংলমগনিকো?

জাৎ-বিজাৎ খায়দবা নঙগী বাখল্লোল  
পাক চাওনা য়েংবা, অশানবা নঙগী মিৎয়েং  
ইমা অমত্তগী মচানি, খনখিবা নঙগী বাখল  
নঙগুস্বা লুচিংবা অমত্তংদি পামত্রেদকো।

ভোটকী মতমদি অমুক নকশিল্লক্রে  
মীয়ামগী লুচিংবদি হুমফুমুক থোরক্লগনি  
ঐদি পাখৎচৈদো ভোং হেক পল্লকপদা  
ইমা লৈবাকপু অমুক বনধোপ থমখিগদ্রা?

মমাবু নুংশিবা অথৌবা থবায় ১৮ না  
হন্দোকখিবসু কুইদ্রি বনধোপুগী ইমাবু  
হন্দক্তি, চেকশিনহৌসিকো লৈবাক মীয়ামশা  
নত্রবদি বনধোপুগী পুরা য়োহ্লোকখিবা য়াই। ১৯

## কপ্তুনা লৈরে ইমাদি

য়েকুবশিংনা লাঙ্গোয় চন্দুনা  
পাঙ্গন শোল্লবী ইমাবু  
কোয়শিন্দুনা লৈবে ফৎত্রবশিংনা  
মখুৎতা থাঙশাঙ পায়বদুনা ,  
উপায় লৈত্রবা ইমাদি  
কপ্পি হীক্লা হীক্লা  
মচাশিংগী মাযকৈ যেংদুনা ।

লৈত্রববা মমাগী মচাশিং  
লৈত্রনে নুংশিবিবা মমাবু  
কনাইদমক্লো হিংলিবা তাইবঙসিদা  
ইমা মাগীদমক নৎত্রা  
ইমাগী লমন শিংঙমদ্রবা  
মচাদি কদায়দা লৈ'গৈ  
কবিবু কান্নবি হিংলুবগী ।

থোবক্লো মমাগী মচাশিং  
কবিবু খঞ্জানদুনা লৈবি'গৈ  
ইমাগী পাবী পাঙ্গনবশা  
থদৎলসি পুন্সল্লিবা যোহ্লিংসে  
মুনথোক্লসি য়েকুবগী খুৎতগী ;

## লনবোন কবুইগী

নুংশিনদবগী পুকচেল মান্দদবদু  
উৎলরোইসি য়েবুগী মাঙদুদা ।

অমনা অমবু য়েংলিঙে  
নোংমদি শোয়দনা শিরগনি  
হিংচাবা মাগী মখুৎতা  
কাউরব্রা পারী-ইমোমশা  
অপুনবনা পাক্সননি নখোয়বো  
অচুস্বনা জয় ওইবনি  
শিদ লাইবানি ইমাগী ।

অঙকপনি ইমা নঙবু  
শেগায়ত্রোদো ওসিদি ইমাবু  
মিনুংশি য়াওত্রবা মখুৎনা  
মচেং মচেং থোক্রা  
ইমাগী হকচাং পোলাংদগী  
চেহুত্রোদো মমল য়ান্নবা  
তায়ে ঈখেঙ লৈমায়থক্তা ।

খোঞ্জেল থোক্রসু লাউঙমদা  
হিক্রা হিক্রা কপ্তুনা  
মচাশিংবু কৌদুনা লৈরে  
লাক্রো পারী-ইমোমশা  
খীস্বরগনু মতম অরেশ্বদা  
ইমাবু কল্পরো নখোয়বো  
ইমাগী থরায়সে থাগদৌরে ।



অবাবৈ মৈশানা খাঙঙমদ্রবদা  
কৌরিদো মচাশিংবু নাহেনা ;  
মচাশিংগী শক্ত্রু উরক্ত্রুবদা  
মায়কৈ খুদীং য়েংদুনা  
মীংলুদগী পিরাং শীছনা  
মচাশিংবু নুংশিবৈ মৈচাক্সা  
কপ্তুনা লৈরে ইমাদি— ।

লাক্সো পারী-ইমোমশা  
শিরবসু শিমিন্নসি ইমাগীদমক  
হিংলবসু হিংমিন্নসি ঐখোয়  
চঙশিল্লবদা মান্নবা খোঙথাঙনা  
কন্নানো মায়রোঙ য়াগদবা  
খুংতা থাঙশাঙ পায়খংলো  
খীল্লবনি মতম ঐখোয়গী ।

কপ্পগনু ইমা হৌজিক্তি  
নচা ঐখোয় লাক্সে  
কন্নানো ইমাবু শীংনরিবা  
উহন্নগে নচাশিংগী থৌনা  
থোরক্সো ইমাবু কল্পসি  
ইমাগী ঈখেঙ লমনদি  
ঈখেঙতনা শিংগনি ঐখোয়না । ১০

## মেরাগী থাওমৈ

চাক্কুক অমস্তদা চামিন্নরস্থা  
অবাং অপা হংনদুনা  
অরৈ-লৈত তাম্নরস্থা  
নুংশিরবা ইচিল ইনাওশিংদো  
কদায়দা চৎত্রবগে ওসিদি, ওন্নমক ।

ধম্মগী কল্পবা নোংলৈ নুংশিৎনা ছমন্ত্রবদা  
অমাং অশেংগী চেকপম্মা ঝাত্রবদা  
তোখায় তোখায় চৎত্বেদো  
মাইকৈ শলাই খঙদনা  
চীংদা খরা, তম্মদা খরা ।

তাম্মা তাম্মা লৈত্রবনা  
লাপথোক্সেদো নুংশিবৈ মরীসু  
ইচিল ইনাও মশক খঙনখিদ্বে  
য়েক্সবগুম খম্মরে থম্মোইদা  
ঈ মশেল নুংশিনদ্বে  
কাওথোক্সেদো ইমা অমস্তগী মচাশিংদো ।

অসিরা ধম্ম হায়বদো ? মসিরা কম্ম হায়ববো ?  
হায়নৈ ধম্মদি পুন্যানি, নুংশিবনি, ইংথবনি, অচুস্বনি,  
কদায় চৎত্বে, ওসিদি ?

অদুঙৈ চীংগী ময়াস্বনা  
 তমগী মনাওদা পাওমেনখিবা  
 “ইনাও ইবুংঙো নুংশিবা!  
 মেরা থানা লাকপদা অরাংবা উতোন বাতোন্দা  
 অঙানবা থাওমৈ থাম্মকউকো  
 থাওমৈ অদু উরগা ইয়াস্বনা  
 ইনাও লৈরি নীংশিংগেকো” হায়খিবদো  
 কাওরবনে নখোয়বো  
 অদুঙৈ থানখিবা “মেরাগী থাওমৈ”।

হে ঈশ্বর ইবুংঙো!  
 নঙগী নুংশি অমৃত খিকপিদুনা  
 বারৌনখিবা থম্মোয়শিংবু চামথোকপিয়ু  
 কায়নত্রবা ইচিন ইনাওশিংবুসু  
 কোনসিনবিয়ুকো নথানুংদা চেৎনা।

কায়নবা য়ারোই ঐখোয়সে  
 চীংবুরোই তম্বুরোই অনীমক,  
 খেম্মরবসু ফিজ়েং চাকচাদা  
 ঈ অমন্তগী মচানি  
 য়েক তরেৎকী শলাইনি  
 খঙমিন্নরসি ঐখোয় পুন্নমক। ১

## ইমাগী লৈকোল

ইমা নঙগী লৈকোন্দি  
লৈরাং লৈখন শুনা শাংপা  
নীংখীৰবা লৈকোম্বিনে ইমাগী  
মালংনা লিৰি হুন্নকপদা  
হুৰাওনা জগোয় শাজরিবা  
অমস্তা ওইবা তাহাদা  
ইমা নঙগী তম্পাকথকসিদা ।

অদুবু ইমা ওসিদি  
নীংখীৰবা নঙগী লৈকোলসে  
কল্পক মিহৌ মৈৰিনা  
মচি মচি খুদিংদা  
তোখায় তানিংবগী মৈৰিক্লা  
চাকলক্লে ইমাগী লৈকোল  
মৈকল্পোনে ইমাগী পাৰি ইমোমশা ।

হিন্দু, মুস্লিম, জৈন,  
শিখ, বুধা, খৃষ্টান,  
ইমা মন্তগী মচানি  
করিগী তোখায় তানিংলিবনো

নুংশিরবা নচিন ননাওশিংবু  
ছন্দোক্ষুনা চৎলগেরা তোঙাম্মা  
নুংশিদ্দবরা অপোকপী ইমাবু?

নখোয়না অদুম্মা চৎলবদি  
ইমাদি কবি ওইহৌনি  
ধম্মদি নুংশিবনি, অচুস্বনি  
কল্পক মিহৌ লৈতবনি  
করস্বা শৈতাম্মা ইনশিন্দুনা  
ইচিন-ইনাওবু নুংশিনদনবা  
ইমাবু কায়ননবা শিল্পকইবা।

ঐখোয় চৎকুমসি ইনশিনবদা  
কামশিল্পকুবসু মতমগী ন্যুক্ৰিয়াবনা  
লেপমিন্নসি ঐখোয় পুম্মা  
থাংজিনমিন্নসি খোঙথাং মাম্মনা  
লাউমিন্নদুনা খোঞ্জেল অমত্তদা  
মাইয়োকুবসি ঙসিগী লানবুংসিদা।

চাইবল্লসি ঈখেংনা লাইজগুম  
য়েম্মিং ছল্লরুবা ইমাগী লৈকোল  
নিংথিরবা স্বর্গগী লৈকোলগুম  
অনৌবা আশাগা লোয়ননা  
উৎলল্লসি নুংশিবনা জয়নি  
অপুনবনা ঐখোয়গী পাজলনি। ৫১

## অনৌবা মণিপুর অমা

হমদোকত্ৰসনু সমাজগী অমোৎপা  
মতমগী অনৌবা নুংশিৎনা  
মাওহনত্ৰসনু শেঞ্জা ধুমজাসু  
অওনবা যুগকী ইরোমুংদা  
হরানবশিৎনা ঙাকপা লৈঙাক  
খাওবদা বারে প্রজাশিং  
মুৎত্ৰসনু মতম পুস্বগী  
অনৌবা মীরোন্না লাকপদা  
ফন্তবা মল্লবা বাখল্লোনশিং  
থাদোক্লসি ঐখোয় পুন্নমক  
শেল্লসি অনৌবা সমাজ  
হৌরক্লিবা নহারোলশিংগী  
তুংলমচৎকীদমক  
মাল্লবা অচুস্বা খোঙথাংনা  
ঙসিসু মায় পাক্লি  
অশেংবা অচুস্বা ইংথবদা

ঈশ্বর লৈবনি কাউবীগনু  
তৌশিন্নদবা অশেংবা নুংশিবা  
ঈরৈবাক্কী ইজাতিগীদমক লেপ্লিবশিংদা  
খুংশিন্নরসি লৈঙাক চুপ্পি  
অনৌবা মণিপুর অমগীদমক  
চীংমী তম্মী খেমনবা লৈতনা  
শাগৎলসি অনৌবা বাখন্সোন  
ইমা অমস্তগী মচানি  
ক্লাউনরগুমসি মতম পুম্বা। ১

## ইমাগী তেংথাখোল

ঙাকুরো নরৈবাক নরমদম  
খুংসু থাঙলেন পায়খংলো  
কায়রৈ য়েনখোং তোইরক্রে  
তাউবা হুইখোংসু ফস্তরে  
খুস্তাক লানশি খুদমনি।

তাদব্রনে ফস্ত খুদমসে,  
খোমলেন তুমখুন য়াকাইরো  
নরৈবাক নরমদম, য়েক্র মিৎয়েং চঙত্রে  
মোংবা নরানয়াইসু, য়েক্র লান্দোই চনত্রে।

খোমলেন তুমখুন তান্নিঙে  
খান্ধী মৈবু বাইনবা  
নয়ুম মোংবা নরানয়াই  
ফুঙ্গা লাইকু থিররে  
য়াকাইরোনে খুস্তাক লানশিদিঙে।

মীরম মচা ফস্তবদো  
খঙত্রে নতিক নয়াই  
শাফি লানফি শেমত্রে



মীংকুপ নাহম খঙনা  
হুইয়েন লাম্মোং শিনত্রে।

নরৈবাক নরমদম কম্বা  
থোরক্কা অথৌবা পাঙ্গলবশা  
কম্মরো ইমা লৈবাকপু  
থেংলবনি থিস্থরনু মতম  
ঙসি হয়েং থিরনু।

হংলরি পলেমনদি তস্তনা  
কদায় পারি পাঙ্গলবশিং  
ইমোম বাশক চেংপীশিং  
কদোম চৎত্রে লোইনমক  
যুমদাংবনা কৈনাদ্রিঙৈ থোরক্কা।

তেংখা নাওইনা কম্মরি  
লাক্কোগবা ইপারি ইমোমশা  
ইপাম খামবী মৈরাইরে  
মৈকম্মরো, মৈকম্মরোনে নখোয়বো  
খাঙঙমদ্রে ইমাদি মৈচাকসে। ১৩

## ওকইকো ধর্ম নঙসে

হে ধর্ম! ওকইকো নঙসে!  
নঙগী খোঞ্জেলদি খোয়থুন্নে  
নুংশিবনি, অচুশ্বনি, অশেংবনি  
অদুবু থম্মোয়নুংদি  
হুগী হ ওস্তা ওইরন্নে।

তম্মীনা চহী ২৫০ হেন্না তুম্মুরে  
শান্তিদাস গোসাইনা পীজখিবা হুনা  
অদুবু ওসিদি হুগী ময়াই চমত্তমাত্তে  
মিকপ থোরক্কে মথং মথং  
উরক্কে সংসারগী মঙাল।

অদুবু চীংমীশিংদি হৌজিক  
কন্না অমুক তুম্মি, মিকপ থোক্তি  
চহী ১০০ হেন্নক্কে, তুম্মিগদৌরি  
হৌদোকপিনবা কন্না কন্না লৈ  
মতম হেনত্তবদি নীংওমহৌররোই।

পারি পুরিগী লিকুম তাকপিদুনা  
মৈহৌরোলগী ইতিহাস ফাক্তোজুনা  
ঈগী মরী ইচিন ইনাওনি  
য়েক শলাই তরেৎকী চাদা নাওদানি  
খঙহন্নবগী মতম ওইরে তম্মীনা।

অসুম অসুম লাপথোক্লখিবনা  
ঙসিদি য়েকুবগুম খন্নরেদো,  
ঙসিসু মতম লৈরি পুনশিন্নবগী  
লাউমিন্নরসি চীংমী তম্মী অমস্তা ওইনা  
“ইমা লৈবাক্লা য়াইফরে”। ৫০

## মৈ হৌরিবা ইরমদম

চিরবা তাজানি  
চীংমী-তন্মীগী  
শেন্নহৌদবা মীকুপ্তা  
খৌশাহৌদবা তান্নক্তা  
নিংঙাইহৌদবা মতমদা  
করিগুন্না শোয়ত্রবদি  
তাইশিন্নবা ওন্নরৌদবা  
পুন্মম মন্নগদবা  
তান্নোয় ওন্দুনা  
পুমতোয় তোইরগদবা  
তুংলমচৎকীদমক খল্লুবদা  
তুমদনা মঙ মঙলে।  
নীংশিংলকই অদুঙৈগী  
মায়টৌ পুরেলশিং  
লাইওইত্রবা ইপুশিং  
অমুস্তং হল্লকখো  
মৈকল্লমখো লাকওগবা  
ইরৈবাক ইরমদমসিদা। ৫৭

## মান্নদবা পরেং

অমনা অমবু ইকাই খুন্নদবা  
অমনা ঙাঙবা অমনা তানিংদবা  
অমনা তৌবা থবক, অমনা পাঙনিংদবা  
ঐনা হায়বা, মানা থাজদবা  
মতমসিগী অনৌবা য়াওন্নরা?  
চাওখৎলকপগী খুদমলা?  
লাইরিক লাইশু হৈরকপগীরা?  
নস্তে, পুন্নমক শোইরে  
রাখল খরা খছনরসি  
অসুক লুরবা ইরমদমগী চিরবা তাজ্জা অসিদা  
মান্নদবা রাখম্মোন পরেংশিং  
করিগীনো ইরমদম অসিদবো?  
কুমসিগী চহীদি চাকৌবা লেগ্নসি  
কাঙবু অমনা হায়  
মরী লৈনদে, ইনাংনি, চাকৌনখি  
চৈরাওবা হায়রা অনী থোকই  
ইয়েজ্জা হায়বা চয়েৎনৈ

## লনবোন কবুইগী

নীংতম লান্মীনি হায  
কাঙলুপ মশীং থীঙমদে  
মৈতৈ মীতৈ মাম্মদ্রি  
নঙনা অনেস্থনি, ঐনা অবাংবনি  
অচাওরম কাদুনা মুকুবিঙে  
মাম্মদবনা পরেং লেংলিঙে  
চীংমীনা করি খনখি  
“য়েংশিনহৌদ্রবা মিকুপ্তা  
খহুহৌদ্রবা তাঞ্জা অমদা  
চীংলৈবাক্তি, মৈ হৌখমাম্মে  
নীংশিংলকই, চিংঙু মাইচৌনা  
তাকপিরম্বা  
“ইপাম খাঙ্গী মৈহৌরে  
ইদু নিংখৌ লৈত্তরা?  
খাঙ্গী মৈকম্মো”। ৫০

## এম. এল. এ. মস্তি নস্তবা

অদুঙে ইরমদম অসিদা  
এম. এল. এ. মস্তি লৈরমদে  
পাটি দলসু খঙলমদে  
দিম্দিদগী পৈশাসু নিবমদে  
নীং তম্মা পাম্মস্মী হায়নৈদো।

মীচঙ শঙ্গ খোম্মদুনা  
পাটি দল খায়দোক্ষুনা  
অমনা অমবু য়েংখীনবা  
কাঙলুপ মশেল হাৎতোক্সবা  
অসিরা দেমোত্রেসিগী ফজ্জবা।

মমা লৈবাকপু কম্মিংদ্রবা  
ইরৈচা ইজাতিবু নুংশিদ্রবা  
এম. এল. এ. মস্তি মখোয়শিং  
ইরমদমগী ওমথে কাওত্রবা  
মখোয়খস্তং লৈহৌরসনু মণিপূরদা।

এম. এল. এ. মস্তি নস্তবা  
অচৌবা ওফিসারশিং য়াওদবা  
ইরৈবাক ইজাতিবু কম্মনবা  
কাঙলুপ অমস্তং শেমগৎলসি  
অনৌবা ইরমদম অমগীদমক। ৫৩

## খোসুল লীরসি

য়েছৌঙে ইপা ইপুনা চৎখিবা  
মমি শামি তাদুনা লৈরিবা  
মতমগী যাওলগী নোংলৈ নুংশিৎনা  
হমদুনা মাঙহল্লগে খম্মা হোৎনরবসু  
মুৎপা ওমদ্রবা খোসুলগী মমি  
ঙসিসু লৈরি মফম খুদিংদা।

মমিং তোঙান-তোঙান থোঞ্জরবসু  
ইরমদমসিদা হিংমিল্লরিবা ফুরুপ কয়া  
হৌরকফম অমস্তনি, ইমাগী মচাশিংনি,  
মশক খীবী চমোৎনবী ইমাবু  
ইমা নন্তে হায়রসিরনে ঐখোয়বো  
লাম্মা চৎনখিবনা লম্মাঙনবা নস্ত্রা?

চীংদা চাক্রিবা মৈরীবু মুথৎনবা  
তমদা লৈরিবা তম্বুবোই ঐখোয়না  
লাইজ ঙ্গিশিংগী পাংখক লৌদুনা  
মুথৎলসি, ইংথহল্লসি নুংশি খোঞ্জোম্মা,  
য়েছৌঙে চহী লীশিং অনীগী মমাঙদা  
চৎখিবা ইপা ইপুগী খোসুল লিরুরসি। ৫১



## যুদি থকুগুমসি

নীংবা কায়রে, অৰাবৈ য়ু  
নীংবা থুংলে, নুংঙাইবৈ য়ু  
পাঞ্জন পোরে, মায়খীবৈ য়ু  
পাঞ্জন থোইরে, হরাওবৈ য়ু  
করিগী য়ুদা হেস্তা তাইনরিবা  
করিবু কান্নরিবনো ইখন খহ্নদনা ?

হে.স্পিটালদা চঙড়ুরগা অনাবতবু উই  
শান্নবুংদা য়েংড়ুরগনা শান্নরোইশিংতবু উই,  
সিনেমা হোলদা চঙলুরগসু  
সিনেমা য়েংবা মী ঙাক্তা উইদো,  
য়ু য়োনফমদা চঙড়ুরগনা  
য়ু থকপা মী ঙাক্তা ওইনা উইদো।

চঙলগুমসি য়ু য়োনফমদা ঐখোয়  
কোয়রুসি চৎসি শান্নবুংদা  
অফ-ফস্ত, অমাঙ অতোং  
অমুস্তং খহ্নমিননসি লমহাংদা ফমদুনা

## লনবোন কবুইগী

নিশানা কবি কামরিবা ঐখোয়দা  
হৌখিবা পুন্নি মতেকী থৌদোকশিংদো-

যু থকপনা হকচাং শোকহল্লি  
যু থকপনা পৈশা মাঙহল্লি  
যু থকপনা ইজ্জৎ লৈখা তাহল্লি  
যু থকপনা মতম মাঙহল্লি  
যু থকপনা ইমুং মনুং শান্তি লৈহন্দে,  
যু থকপনা সমাজগী চাওখৎপা থিহ্লহল্লি  
“যুদি থক্লেওমসি নুংশিরবা মরুপশা” ৫০

## পাউচে ফোঙদবা লমদম

পৃথিবীগী হায়বা য়াই  
পাউচে ফোঙদবা লমদম  
মফম কদায়দা লৈরমগদগে  
ইরমদম অসি নস্তবা।

চাওখংপগী লমজেল তামরিবা  
ঙসিগী কম্প্যুতরগী যুগসিদা  
পাউচেনা লৌরিবা খৌদাং  
অঙকপনি মীওইবগী সমাজদা।

নোংমগী পাউচে পাহৌদবদা  
চাফম থকফম খঙদনা  
বাখল লৌশিং থোক্তনা  
অঙাওবগুম কোয়চং চংলিবা  
মীওই লাক্ষ লাক্ষনি  
নরমদমসিদা লৈরিবা মীওইশিং।

থাখায় অমা পাউচে ফোঙদবদা  
করম করম্বা সংছান্না  
করি খোন্নাউবু লাউখিবগে  
করি ঈহৌবু হৌখিবগেনে  
পাউচেগী মীচঙবু লৈখিবনে  
কাল্লসু ফু, কানদ্রসু ফু  
নুঙ অনীগী মরস্তা হা।

## ভোট হেক পল্লকপদা

দেমোফ্রেসিগী লৈঙাক শাসননি লৈবাকসি  
মীয়ামগী অপান্বা মীশত্ৰু খল্লগা  
থাগৎপনি লৈঙাক চুম্বী পায়ননবা  
শিল্লবনি প্রজাগী শক্তি পূল্লমক ।

যান্না ফজৈ, হায়রিথৈ চুম্বী  
অরানবা যাওদে, ফন্তবা লৈতে  
অচুম্বা ঙাক্তনি, অশেংবা রাখল্লোননি  
ভোট কাড্রিঙৈ মীয়াম মীতিংদা ।

চীন্না অমা, খুৎনা অমা  
তোঙান-তোঙান, খাইবুং-খাইবুং  
হংঙোইদৌনা চোংখি, কাকফৈ ওল্লকই  
চুম্বী মীয়ামগী ঈ পেন্না ।

ভোট তৌরনি হেক পল্লকপদা  
উরকই হংঙোই, কাকফৈ, তীনফাশিং

খোয়দৌ লংখংলি, লৈতাফম খঙদে  
কয়াম কুইনা ভোট তৌখিগনি?  
চহী ৫০ ভোট তৌরক্লে  
ঈশিং থুম্নি, মৈ মন্নি  
খুৎশুমল পীনিংদ্রি থবক তৌরুবগী  
পুৎথরি অরাকোমদা  
নোংম-নোংমগী।

ঐদি ভোট খাদদবা কুইরেদা  
ইশাগী হক মৎপনি হায়গদ্রা  
ঐবু জেলদা থম্বিগে হায়ব্রা  
ঐদি নীং-তন্না হেক লৈনীংলেদা। ১৬

## চীং কাসি মরুপশা

তান্না উবিবা চীংজাওশিংসে  
ইমা লৈবাক্রিনে ঐখোয়গী  
অমুক্তংদি কাকসিদনা চীংদোন্দা  
শংবান্নবা মচুনা লৈতেংই  
যেংবদা ইংনা চিক্রুদি উইদা  
কবিবু লৈবমগদগে যেংলুসিদনা ।

লৈহৌবনি চীংদোন্দুদা নচিন ননাওশিং  
করি চাবি, কবি শেংলি  
নখোয়দি উবমলোইদো মকপশা  
হংলুসি চীংলৈবাক্রী অবা নুংঙাই  
করন্না লেম্মি, ইবুং ইচনশিং  
নখোয়বু কাওবদ্রনে মখোয়শিংদুবো ।

তবা চাকঙন চাদুনা  
চীংদোন্দগী অবৈবা পোংপু পুদুনা  
ইমা কৈথেল কাবন্নগা  
তন্না হনখিবনি ইমাশিংদো  
তবাম তবাম কৌবীদুনা

ঈশিৎদসু পেমা পিথকপীখিবনে-!

চমোৎনরবা চরৈ ফিজোলবু

যেৎবদা হক্কেইরবা ফিভমদা

কনানবু নুংশিনা তৌবীজ্ববগে-?

মখোয়গী পোৎফমসু লৈজদে

কোইতান তানবী “হাওনুবী”

খল্লুবদা নিংঙমদে থম্মোইদা।

কাম্মরোই, চীং কাসি মরুপশা

চীংদোন্দা লেপুনা ঐখোয় পুন্না লাউরসি

তাননবা ইমা লৈবাক শীন-থুংনা

চীংমী তম্মী ইমা মস্তগী মচানি

নুংশি চাম্মনা, হিংমিন্নসি ঐখোয়

শেম্মসি অনৌবা শান্তিগী লৈবাক অমা।

অরাম খৌরাংববু পিজ পিথকপা

অচৌবা দাম্মি মালেমদা

শোখহৌরবা ইরমদমগী

মীমাম্মদ্রবা ইফুরুপচাশিংবু

চিংখৎপীসি নুংশি মীংয়েংনা

লমজিংবীসি মঙালগী লম্বীদা। ৫৫

## অশেংবা থম্মোয়গী খুদোল

অনৌবা চহীনা লাকপসিদা  
খুদোল অমত্তংদি তমজনিংই  
করিগুম্বা খরদং ইমাগীদমক  
অশেংবা থম্মোইনা যোনবা  
অশেংবা পোৎলম খব— ।

ইমা ! নঙগী কৈথেন্দা  
পোৎ খুদিংমক শেংলমদ্রে  
শেংদবনা অশেংবা ওইবন্নে,  
লৈবমদ্রে অশেংবা থম্মোইসু  
অমোৎপনা পিক থল্লন্নে— ।

তমজনীংবনি য়াইফ-পাউজেলসু  
অনৌবা চহীনা লাকপদা  
ইমা নঙগী নফমদা,  
লৈজদ্রেদো নচাগীদি অপাম্বা  
মীশি-মীনানা থল্লবা লমদমসিদা— ।

অচান-মীরাইগী রাখল  
হম্বনা য়েংনবা মীংয়েং



ইকাই খুন্নদবা থৌওং  
 অমাং-অশেং, ইছোক্কা  
 ওসিসু কোক্তিনে ইমা—।  
 ঐখোয় নুংঙাই-য়াইফরি  
 অমনা অমবু তেংবাঙনদুনা  
 নুংশি-চামনা হিংমিন্নরি  
 করম্বু তম্মসিরনে নচানা  
 ওইদবসু হাযজনিংদে ইমাদা—।

ইমা! নঙগী নচাশিংবু  
 অমুক্তংদি কোনশিনবিয়ু নশাইগোন্দা  
 চীংমী-তম্মী অনীমক  
 অমনা অমবু, ইকাই খুন্ননা  
 নুংশি চামনা হিংমিন্ননবা—।

অপুনবা চীংমী-তম্মীগী  
 অশেংবা থম্মোইগী খুদোল  
 কৎচবা ওম্মনবা নচাশিংদা  
 পীনবিরো নুংশি হৈরবা  
 ইমাগী নুংশি থৌজালদো। ১০

## নোংমদি শোইদে, পোকখায়বা

ইলেকত্রিকী মৈনা লাক্তুবসু  
মন্না লৈবদি যাদেদো  
টোটিগী ঈশিংনা তারক্তুবসু  
ঈশিংদি থক্তবা যাদেদো।

চেঙগী মমলনা হাইগৎথুবসু  
চাদনা হিংবদি যাদেদো  
পোৎ-চৈগী মমলনা হেনগৎলবসু  
মীওইবদি শিজিন্নদবদি যাদেদো।

তমথীথ্রবা এক্তসিংনা নেংখাইরবসু  
খা-চিক্তুনা খাঙলি ঐখোয়  
মশীং খঙদবা মীহান্তা  
খরবুদি হিংলি ইরমদমসিদা।

সরকারগী মীনাই ওইদুনা  
থা-থাগী খুৎশুমল খরসু  
অমুক পী, অমুক পীদা  
শাম্বিরী চাকখাও মরীদা।

কয়াম কুইনা ওংখিনি  
কয়াম কুইনা খাঙখোগে  
খাঙবগী পাজল লৈরক্তুবদা  
নোংমদি শোইদবনি পোকখায়বা। ৫১

## খোঙথাং হন্দোক্সসি

বারৌরিবা তস্মীবু চীংমীনা  
কয়াম কুইনা বারৌখিনি,  
হায়জবা য়াবা হায়জথে ।

ইয়ান্বনি চীংদা লৈবনি  
বাখল থেঙ্গন্বসু য়াই  
খন্ন খন্ন ওমজখিদবনি  
ঙসি ফাওবা বারৌবসু ।

পুয়া কয়া ফাস্তোজুনা  
য়েলহৌঙে মৈহৌরোলগী বারীসু  
মশীং খঙদ্রে লীজখিবা  
মাংই শেংই ইছোকখিবা  
ধস্মগী লান মথোয়গী ।

হৌজিক্তি, চাকচা য়ুথক  
মাম্নরে, অমন্তা ওইরেদনা ।

থাঙজিন্নখিবা খোঙথাং হন্দোক্সদুনা  
পুনশিন্নরসি ঐখোয় পুন্নমক  
লাউমিন্নরসি চীংমী তস্মী  
“ঐখোয় অমন্তনি” হায়না । ৫৯

## শান্তিগী পান্থী

হে কবি ! করিগী উৎসুনা লৈরি  
চাক্রিবা মৈরিসে উদ্ভবরা ?  
নম্বুম মোংবা নরানয়াইসু  
মৈবাইরক্কাগনি নোংমদি শোইদনা,  
পায়খৎলো নঙগী কলম  
চাক্রিবা মৈরিসে মুখৎনবা,  
নঙগী কলমগী মুক্তুনা  
লাইজ ইনিং ওইহম্মো ।

হে শৈশকপা ! করি ইশৈ গুংলি ?  
নঙনা লেম্বিবা ষ্টেজগী লৈমায়দা  
লৈক্রক্কী ময়ি চৎলক্কাসু  
নিঙাইদনা ইশৈ শাক্রিবা  
হে শৈশকপা, নঙবু খঙদ্রিবরা ?  
নঙগী খোইথুম্ববা নুংলিবা শুরনা  
অমুক্তংদি মেনশিম্বুদনা  
লৈক্রক্ক চৎলিবা ময়িসে ।

হে শেঞ্জাও পায়বা মহাজন!

নঙদি নিংঙাইদনা তুন্নি

অবাংবা অপষ্টিয়র দোলান মথস্তা ;

তোংলি নুংঙাইনা মারুতি জেন, জিপসি।

নঙগী শেন্দান লস্বীনা কক্লক্লবা

য়েক্লবনা লাক্লেয় চক্লে খঙদ্রবা

লুপা বন্দলদা মোনখাঙনরিবা

নয়ুম মোংবা নরানয়াইদো

মৈরি থোকা চাক্লক্লবদা

করি ওইহৌনি তাইবঙমী

নঙগী পুন্নি, লন-থুম?

পুথোরক্লে নঙগী লৈজবা পুন্না

থারসি “শান্তিগী পাস্বী”

ঈংনা চিক্কা পাম্ননবা

ইমা লৈবাক ইরমদমসিদ্য। ৫১

## ঐসু হাও মচানি

মশক ফজবা উরগা  
মৈতৈ মাল্লি মহায়বা  
মশক ধীবা উরগা  
হাও মাল্লি মহায়বা  
পোংচাও অমা উরগসু  
হাওপোংমুক চাওই মহায় ।

চাবা য়াবা নাওশেকপুনা  
মৈতৈ নাওশেক মহায়বা  
চাবা য়াদবা নাওশেকপুনা  
হাও নাওশেক মহায়বিবা  
চীংদগী পুরকপা মনাবুসু  
মৈতৈ মনানি হায়খিবা ।

চীংমীনা লোইবা চীংয়েনবুসু  
মৈতৈ য়েন হায়থ্রবা  
হাওনা য়োকপা ওকপুসু  
মৈতৈ ওক ওনথ্রবা  
হাওখুন্দা ওকশা ফংদ্রে  
বজারদা ওকশা ফংথ্রে ।

ফস্তবদা ফস্ত-হাওখি  
খিদ খীরবদা হাও  
ফদ ফজরবদা মৈতৈ  
ফজবা মৈখৈ মৈতৈগী  
অখিবা মৈখৈনা হাওগী  
ওছোকপনি ঐখোয় মৈতৈসি।

নোংথস্তা শিৎকৎপা তিন  
মায়দা তারকই হায়বগুম  
কনাদা তাই, লাদা মতাই  
ক্লব, লৈকাই, ওর্গনাইজেশনগী  
ফন্দ লৈত্রৈ কৈদৌসিগে?  
কামদে, হাওসি শাম্মরসি।

নিংথম থাগী ইংবদা  
করি ফি ইম্মসিগে?  
হাওফি হেস্তা পুথোরকই  
হাওবদগী হাওরবা মথেল  
হাওখুন্দা লৈদো পুন্মক  
কনাদা তাই, হাওদা তাই।

থবাই নুংঙাইতে হাওখুন্দা  
থবাই নুংঙাইরে হাওখুন্দা  
অবা নুংঙাই হাওখুন্দা  
ইমুংগী বারীসু হাওখুন্দা

## জনবোন কবুইগী

লৈবাকী বাবীসু হাওখুন্দা  
কল্পগীসু নোকপগীসু হাওখুন্দা।

সিজ ফায়ার লাক্ৰে  
লৈবাক কায়বা তারে  
হাওগী বারীনা নীমক্ৰে  
তক্ক তক্কগদি তুমশিল্লগনি  
শাইর শাইরগনা ওইনস্বনি  
নৈর নৈরগা থোরকপনি।

লুপ্পুরবা পুয়া কয়া  
শাফোঙলকই মতমগী ঈরোম্বুংদগী  
তম্পাক্তা, ঈশিং থুম্মম্মী  
চীংদা লৈরকপনি ঐখোয়সু  
মতমগী যাওন 'তুংইম্মা  
চীংদগী তম্পাক্তা, তারকখিবনি।

অপিকপা রাখল থাদোক্কসি  
হুহুবা মীংয়েং য়েংলগুমসি  
অমনা অমবু ইকাই খুম্মরসি  
ঐখোয়সু চীংমীনি হাওনি  
নঙসু, মাসু য়ানরসি  
ঐসু হাও মচানি  
ঐখোয় নখোয় অমত্তনি। ১৯



## তাম্রবী ইচলদো

লমদম তাম্রা লৈত্রবী  
ঐগী নুংশিরবী ইচলদো  
নীংশিংলকই থম্মোয়দা তত্তনা  
নিংঙোল চাকৌবনা লাক্রবদা।

শেংপা চাবা নিং থুংখিদবনি  
মবুং ঐগীদমক খনবদা  
লাইবক থিবী মপোক্রি  
লায়ব কোন্দা পোকথিবনা।

অদুবু ঙসিদি লাক্রেদো  
নিঙোল চাকৌবা নুমিৎ  
ইচলদি লৈত্রদো তাম্রা  
ইমা লৈপাক্কী বাংমদা।

নীংশিংলকইদো নিঙোল চাকৌবদা  
ঐগী নুংশিরবী ইচলদো  
উখিদবসু কুমজা মশীং য়ামত্রোদা।

## লনবোন কবুইগী

নবুংদি ঙসিসু লায়ররি  
মশক নাইবা করিগুস্বা অমসুসু  
খুদোল তমজখিদি ইচলগীদমক  
ঝারৌনুকো লায়রবা নবুংবু।

ইমা লৈপাক ইরমদমসিদা  
লৈরম্নবদি করিগুস্বা ইচলনা  
কৌরমগদবনি নিঙোল চাকৌবদা  
অবৈ-লৈত, অহাও-হাওত খিদনা  
ইম্বোলগী মনা মশীংদনসু। ৬৬

## শান্তিগী লমদম

মীওং মীনৈনা খাঙবা ঙমদ্রে  
মীফা মীপুন্না মশীং খঙদ্রে,  
মীহাং মীশিনা মায়গৈ মরিদা  
মীকপ মীরাউখোন্না নিল্লরে ঙসিদি ;  
ইং-তপ্পা পাল্লস্বা ইমা লৈবাকসে  
অমুক্তংদি ওইহলসি অদুঙৈগী ইরৈপাক  
শান্তিগী লমদম ।

কদোমদনো চংলিবা ইয়াস্বা নঙনা  
অমুক্তংদি হল্লকখো, ইমানা ঙাইরি ;  
ইজিন ইনাও ইমাগী তম্পাস্তগী  
চাওজরকপা নংত্রা ? কদোমদনো চংলিবা ?  
অমুক্তং লাকখো, ননাওবু বারৌগনু ;  
ইমাগী সেবা ভৌমিল্লখিসি লাক-ও  
মতম চুল্লগী ইমাবু পোখাহনসি ।

ঐখোয় পুন্নাসি চীংমী তম্মী  
ইমা অমুক্তগী মচানি ঐখোয়  
ইমাগী তম্পাস্তগী চাওরকখিবা ঙাক্তনি  
পুন্না, জাং-বিজাং খায়দনা  
চঙশিল্লসি খোঙথাং অমস্তদা  
তৌরসি ইমাগী সেবা লেপ্তনা  
অমুক্তংদি ওইহনসি ইমা লৈবাক  
শান্তিগী লমদম । ৫০

## নুংশিবা মাতনা

মফম হোং-হোংদুনা  
লেপুনা বারী শারি  
মরুপ নঙদি তুম্ববরা ?  
তুমথখিনু বারী লোইদ্রি  
বারী তাখিসি মরুপ ।

চীংবুরোই তম্বুরোই অনীমক  
ইমা অমন্তগী মচানি  
কাওনত্রবসু মতমগী যাওন্না  
নীংশিংহম্বগী মতম ওইরক্রে,  
করিগী লেপ্নি তুমিমা ।

চীনবাছোংদদি ইচিল ইনাওনি  
তৌথোরকপনা নুংশিবা যাওদ্রবা  
ঐসু নঙসু বাবৌগনি ,  
বারৌরিবা, পেদ্রিবা থম্মোইশিংদো  
কোকহম্মসি “নুংশিবা” বাইহেতনা ।

লৌথুপ লৌকেই লৈতনা  
অশেংবা থম্মোইগী ঝোঞ্জেন্না  
শারো বারী নুংশিবগী  
লীরো বারী মৈহৌরোলগী  
ফাত্তোক্কো কাওরুন্নবা পুরারীশিং।

নীংশিংলকপদা মীকপ থোরক্কগনি  
তিন্নরন্নবদা ঈগী মরী  
কপ্পগনি পিরাং শিহুনা  
কোনশিহুগনি চেৎনা নুংশিনা  
তিন্নরগনি নুংশি ঈপাক্তা। ১৩

## ঈগী মচুদি খেলদে

ধন্যগী অখুবা মিৎয়েং থাদোক্লসি  
ঐখোয় অমন্তনি ইমাগী মচাশিংনি,  
হিন্দু, মুসলিম, শিখ, ইষাই ;  
শাংমিন্নবনি, লৈখোক অমন্তগী লৈরাংনি ।

অমনা অমবু হস্থনা য়েৎনরগুমসি  
পাঙনরসি অমনা অমগী অবাবদা ;  
বারবসু বামিন্নসি ঐখোয় পুন্নমক  
নুংঙাইরসু নুংঙাইমিন্নসি নুংশি চাম্ননা ।

শাগৎলসি মালেমসি শান্তিগী লমদম  
ওইহন্নসি মতম চুন্নগী স্বর্গগুম ;  
জাতি বিজাতি অমন্তা থিদনা  
অমুবা, অঙৌবা, অঙাঙবা খায়দনা ।

কাওথোক্লরসি হৌখিবা অরিবা মন্নবা  
থাদোক্লসি অমকপা ফত্তবা রাখনশিং ;  
শেমগৎলসি অনৌবা চাউখৎপা সমাজ  
পুন্নসি ঐখোয় অমন্তা ওইনা ।

খেঙ্গবা নঙে ঈগী মচু  
থবাই অমস্তনি মীওইবা ঐখোয়গী ;  
হিংবগীদমক হোনমিন্নরি স্বর ফুইনা  
হিংমিন্নরসি ঐখোয়, মপুগী লৈকোলসিদা ।

করিগী তোখায় তোখায় তানীংলিবনো  
ঐখোয় মীওইবদি অপুনবা পান্ননি  
মামদবনি অতোম্মা জিব অতৈগা  
অথোইবা খুদোল্লি ঈশ্বরগী, মীওইবদি ।

করিগী পায়খৎনরি ন্যুক্লিয়র খুংলাই  
মীওইবা জাতিবু তুন্না মাঙহম্বা  
লেপ্পসি খুংলাই লমজেন তাম্বা  
লোইথ্রে মতম অকনবনা অচুস্বগী ।

অমনা অমগী অবা-নুঙাই হংনদুনা  
থারসি মালেমদা নুংশিবৈ পান্নী  
শংহম্মসি মালেমপুন্না অশংবা মচুনা  
নীংশিংলসি সৈত্যম, শিবম, সুন্দরম । ২১

## খোন্নাং লমন

হে অখৌবা অখৌবীশিং।  
নখোয়দি চৎত্রৈদো পুন্নমক,  
লানঙম ফিরাল থেৎলমদাই  
লানঙম ঈশৈ শক্রমদাইসিদা।

নখোয়গী ঈথেং লমনদি  
শিংবা ঙ্মবোইদো ঐখোয়না,  
করি খুদোলবু তন্মসিগে  
তরামঙা আগষ্টনা লাকপসিদা।

ইমাগীদমক কথোক্কাবা নখোয়দি  
খোন্নাং লমনবু শিংলবনি;  
ঐখোয়দি করিনা শিংলগনি  
ইমাগী খোন্নাং লমন?  
মীনাইগী য়োৎল্লিং থদৎতুনা  
ইমাবু নীং-খা তমহন্নগা,  
নখোয়দি চৎত্রৈদো নিংঙাইদনা  
থাদোক্কাগা ঐখোয় পুন্মবু।



চৎত্রবসু নপারি নমোমশিং  
চাম্মনা খুজিং ওইদুনা,  
লৈহৌরি ঐখোয়সু ইমাগীদমক  
লীশিংনা খুজিং ওইরগা।  
হো ইমা নুংশিথোইরবী 'ভারত' !

মোমোন নোক্রো ঙসিদি  
কপকদবা নৎত্র নোক্রগদবনি  
তাহম্মসি মালেম শিন-থুংনা  
ইমাগী হরাও-নুংঙাই খোঞ্জেন্দো।  
হে ইমাগী অথৌবা অথৌবীশিং !  
নখোয়গী থৌনা লিংজেন্দো  
হৌরক্রিবা নহারোল ঐখোয়দা  
পীনবিয়ুকো মতম পুন্সদা।

হো ইমা! নঙগী নতস্বাস্তা  
হিংজগেকো মপোক খুদিং  
পীনবিয়ুকো মতম পুন্সদা  
নঙগী নুংশি থৌজান্দো। ২০

## ইমা নঙগীদমক

আগষ্ট ১৩ না লাকপদা  
নীংশিংলকই লাইওইথ্রবা অথৌবশিং  
টিকেস্ত্রজিৎ, থঙ্গাল, পাউনা  
কথোকখিবনি ইমা নঙগীদমক  
মমল যাম্ববা থরাযশিং  
নোক্লা নোক্লা ফাঁসি শগাইথক্তা।

বৃটিশকী মশীং থীঙমদ্রবা  
লান্মীগী অকনবা লানফমদা  
নীংহন্নবা লৈতনা মাযোক্লখিবা  
থৌনা লীংজেল ফুদোক্লনা  
অকি অখঙ লৈতনা  
থেংনখিবা লানফন্নি ইমাগীদমক।

হে অথৌবশিং। ইপা ইপু শক্লবশিং।  
নখোয়গী থৌনা লীংজেনবু নীংশিংদুনা  
লীবক্লি নখোয়গী খোঙ্গুল লিক্লম্বু  
নচা নশু লীশিং লীশিংনা  
চোকথবা লৈতনা, আশা অমগা লোয়ননা  
থিংবা ওম্ববোইদবা শাফুগা ইবোয়ননা।

মতমগী নোংলৈ নুংশিংকী কল্পবা শাফু  
 বোম, তোপ, নোংমৈ, ন্যুক্ৰিয়ারগী  
 মশীং খঙদবা খুংলাইনা লান্দারকুবসু  
 নোংলা-নোংলা মায়রোঙ য়ারগদবা  
 হনবা লৈররোইদবা খোঙথাং  
 থাংজিল্লকুবনি পম্বুংফম য়ৌননবা ।

নীঙ-তম্না পাল্লম্বা ইরৈবাক  
 কনা অমস্তগী মীখা পোন্দনা  
 হিংলম্বনি নীং-তম্না মালেমদা  
 ঙসিসু নীংশিংলি, আগাষ্ট ১৩ না লাকপদা  
 হে অধৌবশিং! লৈচিল পোমাই হাংদোঙ্কুনা  
 য়েংবিরকউকো নচা-নশুশিংবু, লমজিংবিয়ুকো ।

হো ইমা! নঙগীদমক লেপ্লি চীংজাওগুম  
 মশীং থীঙমদ্রবা নচাশিংনা  
 শোইদনা থেংনরগদবা লানফম অমগীদমক  
 শেম-শারি লেপ্লা লৈতনা  
 থাংজিল্লক্ৰি মাল্লবা খোঙথাংদা  
 পম্বুং অমগী ইমা নঙগীদমক । ৫৭

## ইমা লৈবাক

ফুৰুপ কাঙলুপ কয়াগী  
অপুনবা ঐখোয়গী ইরমদন্নি,  
লৈখল শুনা শাংলিবা  
নীংখীৰবী ইমাগী লৈকোম্বি  
পিক্লা মণ্ডণ লৈবীনি  
মালেম গাম্মা শাংপীনি ।

অদুবু অঙকপনি ইমা !  
নঙগী নীংখীৰবী লৈকোনসে  
মুৎখিবা য়ানা লৈরেদো  
কাঙলুপ কাঙলুপ শেমদুনা  
জাং-বিজাংকী বাখলদা  
তোঙান তোঙান তানত্ৰেদো ।

লৈবাক কায়বা তাৰেদো  
ঐগীনি, ঐগীনি মুম্ববক্ৰে  
মচেং মচেং তাবক্ৰে  
ইপা ইপু শকখঙদ্রে  
ইচিল ইনাও খৎনবে  
খাম্বিনবা কনা লৈত্ৰেদো ।

লাইবক চাউবী ইমা !  
 মাঙত্রগদ্রা নঙগী লৈকোনসে  
 খাঙুথস্তা কেনত্রগদ্রা লৈরাংশিংসে  
 কনবিনবা কনা য়াওদনা  
 মুত্রগদ্রা লৈরম্মী হায়বা  
 থল্লমদনা মমি ফাওবা ।

থাদোক্রোনে অপিকপা বাখল  
 ঐতগীনি হায়বা নঙগী  
 য়েংলনুনে অখুবা মিৎয়েং  
 অচান-মীরাই নাইবা  
 জাং কুচু খাইবা  
 ছন্দোক্রোনে অরামদা তান্না ।

ইমা, লীবিরো নচাশিংদা  
 অদুঙৈগী বারী য়েহুঙৈগী  
 ইপা ইপুগী হৌরকফম;  
 ঈগী মরী অমস্তনি  
 ইমা অমস্তগী মচানি  
 হৌফম শাংফম অমস্তনি ।

চীংমী তম্মী ঐখোয়  
 অমস্তা ওইনা পুন্নসি  
 হুহুবা মিৎয়েং য়েংনরগুমসি  
 বারৌ-পুকলৌ কোক্লরসি  
 ইমা লৈবাক কনমিল্লরসি  
 নীংশিংলসি অপুনবনা পাক্লমি । ৬

## নীংতম্বা

নীংতম্বা নঙনা মাঙব্রবদা  
মীখা পোম্ববা ঐনা  
করম্বা খাঙবা ওমগনি।

শিখিবনা হেমা ফরবা  
হিংলুবগী কাম্বা লৈত্রবা  
ঐ অমা লৈবগী  
পোকপগী মইহে যান্দ্রবা  
করি ভৌবা তাই  
নীং-তম্বা হিংননবা ইবমদম  
লানহৌবা তাব্রা ঐখোয়বো  
শিবা চঙবা অনীগী  
লাইবক্তা তম্বরবা অমা  
মীখা পোনবগী শরুক।

ইপু-ইপাগী শিংঙমদ্রবা  
অঙাংবা ঈখেংগী লমণ;

থাবুম তরা নাওপুদুনা  
ঈমাগী ঈরিকশিংনা শেমগৎখিবা  
খোম্মাং লমন শিংঙমদ্রবা  
পাপকী মচানি ঐদি।

পীবিয়ু ঐঙোন্দা নীং-তম্বা  
কনাগী মরলসু পামজদে  
কল্পন্তে অনৌবা পোৎসু  
মুনবিস্ত্রবা ইপা-ইপুগী  
নীংতম্বদুনি ঐনা পান্নিবা। ৷

## চাকখাও রিভোলুসন

কনানো মবৈবাক নীংবা ?  
কনানো পোলিটিসিয়ান ?  
কনানো ঈশ্বর নীংবা ?  
কনানো মজাতিবু নুংশিবা ?

চাকখাওনা হাংলবদা  
কদাইদনো নঙনা তৌগদবা  
কয়াম কুইনা নুংশিকনি  
কয়াম কুইনা লাউরুনি  
লাউরকপদা চাকখাওনা  
রিভোলুসন, বিভোলুসন-।

অয়েন চেঙ চানিংদে  
ভিজিটেরিয়ান পামদে  
অহাওবা চেঙ পীয়ু  
ঙা পীয়ু, শা পীয়ু  
লাউরকপদা চাকখাওনা  
রিভোলুসন, রিভোলুসন-।

হায়ফম তৌফম খঙদনা  
পুক পায়দুনা খাঙলে  
বাসু ঙাঙদ পোলিটিসিয়ান;  
উংদুনা ফমথঞ্চে মরৈবাক নীংবসু



লাউরকপদা অহাংবা চাকখাওনা  
রিভোলুসন, রিভোলুসন।

লাইনীং চেংপা ধর্মরাজ  
মীনমস্ত্রে চেঙ কেঃ জিঃ অমখকী  
মজাতিবু নুংশিবা ওজাদুসু  
কাল্লগা চংস্ত্রে হম্মা য়েংলমদনা  
লাউরকপদা অহাংবা চাকখাওনা  
রিভোলুসন, রিভোলুসন-।

মাইক্রোফোন পায়দুনা লাউরিবা  
ভোটকী ভিস্কা নীরিবা মরুপসু  
কয়াদা কনথ্রবা ইথিমো  
চোকথরমাল্পে অসুম অসুম তপ্থস্ত্রে  
লাউরকপদা অহাংবা চাকখাওনা  
রিভোলুসন, রিভোলুসন-।

চাননবা হিংবা নস্ত্রে  
হিংননবা চাগদবনি  
মফম খুদিং চংলি স্পিকর  
চোকথরমাল্পে ময়ুম চঙস্ত্রে  
লাউরকপদা অহাংবা চাকখাওনা  
রিভোলুসন, রিভোলুসন-।

বেমষ্টন ফেসন্দা ডাওজবা  
মতমগী শাবী শানৌশিংসু  
হাই-হম্মা চংলম্মগা সোরোস্তা  
ম্বাই মাঙখি খঙহৌদে  
তাম্মরকপদা অহাংবা চাকখাওনা  
রিভোলুসন, রিভোলুসন-। ১

## অশাওবা নঙ

মিকুপ অমগী পুন্দিদা  
নঙনা অদুক শাওগল্লিবা !  
অশাওবসিবু কদাইদগী লাকপনো ?  
কল্পক মিহৌবদগী থোরকপ্রা ?  
ইকাইবা নংবদগী লাকইত্রা ?  
অচাওরম কানীংবদগী ওইরকপ্রা ?  
অশাওবা নঙ চৎত্রো  
যান্না তান্না লান্না ।  
নঙনা অসুন্ন শাওরবদি  
নীংঙমদবনা পিক থল্লগনি,  
তেল্লবা নঙগী পুন্দিদো  
চাউখৎপসু লৈররোই বাখলসু;  
লন-থুম, সনা-লুপা;  
মবী-মতা, মরুপ-মপাং  
চেনত্রগনি ননাক্তগী পুন্নমক ।  
হৌনদুনা চৎত্রবদা মথোয়  
লৈহৌগনি নথন্তা নীংঙমদনা  
অশাওবা নঙ তপথরো  
ইং-তল্লনা মাই পাকপনি  
পুন্নি মহাও লৈবনি । ৫১

## পুন্সিগী লানফম

অসুন্না মাঙথগদ্রা পুন্সিসে  
পল্লেপফম থঙদনা সংসারসিদা,  
অরাবনা থল্লে থন্মোইসে  
হৌথিবা বারী নীংশিং নীংশিংনা  
লেপ্পি ইদোম তরক  
মতমগী ঈচেলসিগী তোব্বান্দা।

পুন্সিগী অহানবা ফমবাস্তা—  
অরাবগী শক্তম লাংবনা  
পকচরবোইদো শেন্সীবা মপুগীদি;  
কঙাওনরে ঐদি অসুন্না  
কদাইদবু থিরুসিগে পোথাফম  
ঐবু মফম কৈদ চৎলগা।

হিংননবগী লানফমদা মাইথিরবা,  
মীমাম্ভববা ঐগী পুন্সিসে  
হিংলুবগী কাম্ববু লৈরিবরা ;  
অদুবু অমুক্সু থল্লকই  
হিংদবা যাদে অনৌবা মীরোলগীদমক  
লীথিনি বারী, শকথিনি ঈশৈ কয়া।

## লনবোন কবুইগী

নীংবা থুংদ্রবা, নীংঙমহৌদ্রবা  
লাইবক্তা তন্নরবা খুদিংমক  
খাঙজরগে নোন্না নোন্না  
নীংবা কাইবা মৈরীনা চাক্লবসু  
মতমগী নোংলৈনা হন্নবসু  
লেঙলরোই ঐদি খোঙফমসিদগী।

নীংবা কাইবগী মৈরীনা মৈবাইরে  
খাঙঙমদ্রে থম্মোই মৈচাকসে  
পীরো, কদায় প্লাসতো—  
থকচরগে থম্মোইসে পেন্নবা ;  
খজিস্তা থকলুই, মহেল্লি অরাবা  
থকচিল্লগে পুন্নমক কাওথোক্লবা।

চাখি থকখি অখাকপা লৈতনা  
হুগা পান্থক ওইরবা নিশাশিং  
পুঙম থাংঙমদ্রবা থম্মোই মৈচাকসে কোন্না ;  
ইতৌ অসি উরগা নোক্লিংবনা নোকচসনু  
ঐগী খোঙথাংসি য়েংলগা অঙাওবনি হায়জসনু  
মীনোক চাওরবা তাইবঙসিনা।

পুন্সিগী অনীশুবা ফম্বাক্তনা—  
অথোই অহেন তান্নরিবা পুন্সিগী শাম্বুংসিদা  
মাইথিরবা শাম্বরোইনি ঐদি  
মতমগী লমজিং লমতাকপগী  
যাথং হিন্তোকপা যাদবনা  
পামদ-পামদ অঙাওবগী শক্তমসু লাংজখি।

মতম কয়া হৌত্রবগী তুংদা  
মিকপ খংথোক থোরকই  
খল্লকই— “ঐ ঙাওবা যাদ্রি”  
নীংশিংলকই— “ঐ শিবা যাদ্রি”  
পুন্সিগী বাহছোক খঙদনা  
যাদ্রি থুপচিনবা পুন্সিগী ফস্বাকসে।

নীংশিংলকই মথং মথং অমুক্সসু -  
নীংবা কাইরবা, নীংবা থুংদবা  
মীমাম্দ্রবা, উপাই লৈত্রবা মীওইশিং  
ইথস্তা শিজরগে ধৌরাংলিবা  
কাম্দবা বাখমি, অরেস্বনি  
পাঙদবগী মতৌনি ‘অয়স্বনি’।

পুন্সিগী অহমশুবা ফস্বাক্তদি —  
শাম্মখিগনি মশাম্ম কয়া মখল মথেল  
থেংনখিগনি মায় পাঙ্কিফাও  
পুন্সিগী লানহৌবা অমা ওইনা  
লেপ্তনা পুন্সিগী লানফমসিদা;  
তস্বিগনি পারা অমা,  
নীংবা কাইরবাশিংদা ৷

## কাউঙমদ্রবা মায়থোঙদো

কাওরগে খল্লকপা মিকুপ অমদা  
নীংশিংবনা চাম্মা চাম্মা হেল্লকই  
নীংশিংদুনতা লৈরে ঐগী থম্মোইনা  
করম হায়না কাউরসিগে  
তাকপিয়ু মীনুংশি খঙবা নঙগী থম্মোইনা?

পোখাফম খঙহল্লে থম্মোইসে  
তুম্বা চাবা খঙলফ্লে  
ইশানা ইশাবু কাউথে  
চারে চানা লৈতাদ্রে  
থরুবসু কোফ্লে খৌরাংবসু।

লৈরাংদগীসু হেমা থোংপা নঙগী থম্মোই  
উন্দগীসু হেমা ঈংবা নঙগী মায়থোঙ  
নীংশিরবী থাজগী মায়থোঙবু ঙমজবী  
নুংশিবনা থল্লবা মায়থোঙনি নহাকী  
ফজবগী লাইরেশ্বীনি নহাক্তি।

নীংশিং নীংশিং হৌখে মতমদি  
 ঙাইজরকপা নঙগী নুংশি খৌজাল  
 পীনবিরো পোখাফম ঈংনা চিক্লা  
 চাক্লিবা মৈরীসে থম্মোইগী  
 ঈংথহনবিরো নঙনা লাইজ ওইনা।

লিরি ছমলিবা হে নামিবা !  
 অমুক্তদি ঈংথহনবিয়ু ওমচারুরবা থম্মোইসে;  
 নোংদোলথস্তা পাইরিবা হে নোংঙিন-ও !  
 তস্বিয়ু নুংশি মাগী মকাদা  
 বারবা ঐগী থম্মোইগী পাউদমসে।

শাগৎচখি নঙ ঐগী  
 নীংথিরবা থম্মোইনুংগী “তাজমহল”  
 শেমগৎচখি লেঙলরোইদবা নঙ ঐতগী  
 বাখল মঙলানগী “প্রেম নগর”  
 কায়হনবিগনুকো মতমগী নোংলৈ নুংশিংনা।

কৈদৌঙে ঈংথগনি থম্মোইসে  
 খাঙঙমদ্রে নুংশি মৈশা  
 অসুম নীংশিংদুনতা লৈরে  
 থম্মোইনুংদা য়েকখিবা শক্তমদো  
 কাওঙমদ্রে ঐগী থম্মোইনা নঙতবু।

## লনবোন কবুইগী

য়েংলুরে লৈকোল কয়া চঙদুনা  
উরুরে ফজবা লৈরাং কয়াসু  
অদুবু হেকচনিংদে ইখুৎসিনা  
খোইদাজদে অমন্তসু পুক্রিংসিনা  
নঙতনি ঐগী থম্মোইনা পামজবা।

অরাৎপা লৈতবা তাইবঙসিদা  
অরাৎপনা থম্মবা পুঙ্গিসে  
নঙনা শাৎলবাদি ঐগী পুঙ্গি লৈকোনসিদা  
অরাৎপা লৈররোই ঐগী লৈকোল  
মঙাল থোকা ডাঙ্গরনি মম্মবা পুঙ্গিসু।

মতমগী নোংলৈনা লাঙ্গুনা  
মচেং মচেং কেন্ত্রবসু  
ঐগী থম্মোইগী “প্রেম নাগর”  
মাঙত্ররোই, কাউত্ররোই  
মালেম্মা মৈরী থোকা চাক্কুবসু। ১৩



## ঙাইখোনে

লাইরিক-ইসিরা ?

ঙাইখোনে, পাবীনবা-মী লৈত্ৰি।

ফিল্মবু-পুথোকসিৰো ?

ঙাইখোনে, য়েংবীনবা-মী লৈত্ৰি।

খবৰ পুথোকসিৰা ?

ঙাইখোনে, পাবীনবা মী বাৎলিনে।

নস্তে দ্ৰমা, লীলা ভৌরসিৰো ?

ঙাইখোনে, য়েংবীননবা মী লৈত্ৰি।

অদু ওইরদি, নুপী ৩/৪ লোনশিল্লসিদনা

ঙাইখোনে, চেঙ বাম্ববা পৈশা লৈত্ৰি।

অদুদি, লান হৌরসিৰা ?

মদুসু ঙাইখো, শিবীনবা মীবু য়াওদ্রি।

লাইরিক-য়ান্না তল্লসিৰো ?

অদুসু ঙাইখোনে, ময়েকনা তাবা খঙদ্রি। ১৭

## নোংলৈ নুংশিৎ

কদাইদগী শিৎলকপা নোংলৈ নুংশিৎনো  
কয়াদা শাফু কন্না হুন্নকথ্ৰবা  
উমং বামং, ফুৰা দলান কয়াসু  
তুথথ্ৰে, কিনথথ্ৰে পুন্নমক  
খাঙবা ওমদ্রে অঙকপনি।

নোংচুপ্তগী শিৎলকপা নোংলৈ নুংশিৎনি  
নোংপোক তন্না শিৎলক্ৰে  
মরাইবক থিবী কনাগী খাঙপোকশঙনো  
হুন্নকপদা নোঙলৈ নুংশিৎনা  
তুথরক্ৰে, কিম্বক্ৰে মচেং মচেং।

পুকচেল চাউবা কনা কনা লৈবগে  
চোংথোকপিরজুনা অমুক্তং কনবিয়ু  
অনৌবা য়ুস্বী অমুক্তং য়ুংবিয়ু  
ফুজ্তোকখিদনবা, লাইরবীগী খাঙপোকশঙদো  
চৎলগনি অঙাওবীণ্ডম, ময়ুম মকৈ লৈত্রবদা।

মচা শমু পাজ্জলবশিৎ লৈনা লৈনা  
উবিদ্রববা মমাগী অরাবসে  
কদাইদা চৎথবগে মপাবিশিৎদুবো  
বাজবি মমানদি মচাশিৎগীদমক  
লাক্কদৌবিবা মতমগী যাওল অমগীদমক। ২০

## নঙননি

লাইরিক তস্বা লোইরগা  
থবক অমতং তৌরগা  
চৎসি হায়বা নংত্রো?  
হৌজিস্তি করম তৌগদৌনো  
চেংশু মরু'মতা লৈতবসিবু!  
“নঙননি”।

বুদ্ধি লৌশিং চঙখোম্বা  
যুস্বাম্মোনবু মুম্বা খঙলগা  
চৎসি হায়নবা নংত্রো?  
হৌজিস্তি কমদৌনি অসিদি  
হাজিরা শুবা তারেদনা!  
“নঙননি, নঙননিনে”।

কম্বা শু-নোম্ববা মতুংদা  
খুঙসু পৈশা পাইর  
হোনীমুন চৎশি হায়দাইনে  
হৌজিকপু কমদৌ তারে  
হোতেল বোই ওইরেদো!  
নঙননি, নঙননি, নঙননিকো। ৫০

## মাঙথ্রবা লন

থিব'থৈ-থিরুরে, ফংদে  
য়েংব'থৈ য়েংলুরে, লৈরমদে  
পাব'থৈ পাজরে, খঙলকে  
কদাইদবু লৈরমগবা মফমদো  
কদোমদনো চৎকদবা লম্বীবো?

চৎমীন্নরুরে মীতোপ মীরানচাগসু  
থেংনরুরে অমুবা জাৎপুসু  
মরুপসু ওইরুরে অঙৌবগসু  
মখোয়নসু লীবিরে বারীশিং  
মরমদম মজাতিগী ওইবদো।

অবা অনা-অমতা থিদনা  
তু-খোঙ কয়া-কয়া লাঙ্গুরে  
মাইকৈ-মরীগী ঈশিংসু থকুরে  
খঙনীংবা থিনীংবা ফংনীংবা পুন্নমক  
শুকফং ফংদনা হন্নকই নীংঙমদনা!

অদুবু মাঙথ্রিবা সনা-লুপা  
লন-থুম পাক্সল লৌশিং কয়া  
কোয়না চতুনা বানা থিরুববু  
নক্সা লৈরম্মী শুকলেঙ লেঙদনা  
লাই ওইথ্রবা ইপু-ইপাগী তাবুনুংদুদা। ৯২

## অঙাওবৈ চেইরোল

সনাগী লৈবাক্সি সনালৈবাক  
মণিগী লমদন্নি মণিপূর  
কংলৈ ইমানি কংলৈপাক  
মৈতৈ লৈবাক্সি মৈত্রবাক  
হৌ লৈবাক্সি হৌলৈবাক  
হাও লৈবাক্সি হাওলৈবাক  
অসিদসু নস্ত্রি লৈরি ।

মমাবু নুংশিবা য়াম্মনবনা  
ইমাগী মিংসু য়ামত্ৰে ;  
মমাবু নুংশিবা মচাশিং  
খা-রাং-নোংপোক-নোংচুপ্তগী  
মশীং খঙদব'থৈ চঙলকই  
কনানা কনানো খঙদে  
ইমাগী মচাগী মচা ঙাক্তা ।

নোংপোক-নোংচুপ, খা-রাংদগী  
পুন্মপ তিন্নরে মণিগী লৈবাকসিদা  
য়েংশিন্নদুনা, কোংশিন্নদুনা, তিনশিন্নদুনা

## লনবোন কবুইগী

কনানা কনানো খঙলফুবদা  
মচি মচিদা পোকখাইরকই  
মরক মরক্তা পোপথোরকই  
অনৈবনা ময়াইদা, অরুবনা মতাইদা।  
অচুস্বা অশেংববু কাওশিল্লক্রে  
চৈরাওববু অনীরক চৈরাওথে  
মৈতে হায়ব্রা, মীতে হায়গদব্রা  
মীতে ময়েক্লা, মৈতে মরোম্লা  
মশীং কয়ানা কয়ানো খঙদে  
খোংজোম লানসু অনীরক তৌখিরা  
নীংশিংবগী শক্তি মাওশিল্লক্রে।

অমনা ঙাঙবা, অমনা তানীংদে  
অমনা তৌবা খবক, অমনা পাঙনীংদে  
লৈমিল্লরিবা ইচিল-ইনাওশিং  
অমনা অমবু ইকাই খুন্নদে  
ঈগী ঈখোং শেংদ্রবজাংলা  
ময়ান তুয়ান য়ানশিল্লববা  
তোখাই তোখাই তানীংলিবশিং।

মকোক ওইনিংবা ঙাক্তনি  
মমৈ ওইনিংবা য়াওদে;  
মস্ত্রি, এম. এল. এ. নস্ত্রবদি  
লৈবাক্কী শেবা তৌবা য়াদ্রবরা?

শেল পাইরগা, শক্তিবু পাইদুনা  
লৈবাকী শেবা তৌগে অসি নত্ৰা?  
অদুদি “অঙাওবা” ঐসু ঙ্মীনা।  
করম তৌরগা পুনশিনগনি  
করি বাইনা তাইশিনগনি  
করম্বা থবক্কা হাম্মা পায়খৎকনি  
য়েৎনরিবা, কায়নরিবা ময়্যামসে  
মেনশিনবসু তাইশিনবসু হৈতেদো  
থুগাইবদি হৈবা, শেমগৎপদি হৈতবা  
অঙাওবৈ মতৌ তম্বুনা, নঙসু ঙাওরগেরা? ৫৯

## চৎখগা হল্পত্ত্বা

ঙাইখো চৎখিনু য়াদবা  
ফাদুনা থম্বসু ওমদবা  
মিকুপ অমন্তং লেপহনবা  
তাইবঙ কনানসু ওমদ্রবা  
চৎখি অসুম অসুম  
হৌজিক হোরেল হয়েং  
ঙসিগী মথংদা হয়েং  
লোইখিনি পুন্সিসু খঙহৌদনা ।

নীঙাইদনা লৈথোক্রি তাইবঙদি  
মহৌশাগুম খম্মা ওসিসু  
হল্পক্ররোইদবা ওরাংদু ওইদুনা  
অফবা থবকী হয়েং  
ঙাইরগনু মথংগী নুমিৎ  
,তৌগদবা নঙগী নখৌদুদি  
ঙসিবু নম্ব্রে হৌজিক্রি



পাঙথোক্কা নঙগী খৌদাং।  
তেল্লবা মীওইবগী পুন্নি  
তৌগদবা খৌদাংদি য়াম্মীদো  
মিকুপ অমা চৎখিবদা  
নঙনদি খাম্বা ওমলোইদো  
নঙগী শিছা লোইরমদনা  
হন্দোফুনা চৎকে খৌরাংগনু  
অশিংবা মীগী খৌনাদি  
পাঙথোক্কুস্বনি শিছা পুন্নমক। ১৮

## ‘ইরৈবাক’ ইজাতিগীদমক

ঈশৈ শক্রিবা শৈশকপা  
নজাতিগী শৈরোল অমস্তা শক্রকউদনা ।  
জগোয় শারিবা নঙসু  
নরমদমগী জগোয়রোল অমস্তদি শারকউদনা  
পুঙ য়ৈরিবা পুঙয়েবা নঙসু  
নজাতিগী পুঙলোন অমস্তা য়ৈরকউদনা ।  
লৌ উরিবা লৌমী নঙসু  
নরমদমগী ফৌ’খল খর পুথোরকউ ।  
লাইরিক ইরিবা আইবা নঙসু  
নজাতিগী ময়েস্তা ইথোরকউদনা ।  
ফি শারিবা ফিশাবী নঙসু  
নরমদমগী ফি’য়েক পুথোকউদনা ।  
সরকারগী থবক তৌরিবা শিন্মী নঙসু  
নজাতি নরৈবাকীদমক খর কথোকউদনা ।  
অবাংবা থাকী শিন্মী নঙসু  
নরৈবাক নরমদম কনবদা য়াওশিনবিয়ুদনা ।  
লমদমসিদা লৈরিবা মীপুম খুদিংমক্কা  
ইজাতিগী, ইরমদমগী, ইরৈবাকীনি খম্মা  
নোংমদা মিকুপ অমস্তা ওইরবসু  
নীংশিংবিয়ু, মীমাম্ননবা ইরমদমসু । ৫০

## অপুনবনা পাঙ্গনি

তুমদবা মীবু হৌদোকপা লুবগুম  
অপুনবনা পাঙ্গনি খঙনা খঙনা  
খৌশানদে, মাগী মাগী তোঙান তোঙান  
চৎনখি, লিংখৎনখি, শেম্নখি  
কাঙলুপ মচা মচা, মফম খুদিংগী।

লুচিংবনা মশীং খঙদ্রবা লৈবাক  
চুংশিন্নবা যাদ্রবা কোক ময়াম  
করি ওইরক্কনি, মচেং মচেং তাবা নস্তনা  
লুচিংবগী ফম মুন্নবদা  
লৈবাক্তি, লৈখা তারেদো নঙগী।

ইমা লৈবাক কন্ননবা হোৎনবদা  
লৈবাক মীয়ামদি থরাইনা পোছা পীনত্রে  
লুচিংবা নখোয়দি কদায়দা লোৎলিবগে?  
চোংথোরক্কো নখোয় পুন্নমক  
ঐখোয় পুন্নসি, ইমাবু কন্নসি। ৫১

## মীওইবনি ঐখোয়

ফুরুপ অমনা ফুরুপ অমবু  
কাঙলুপ অমনা কাঙলুপ অমবু  
জান্তি অমনা জান্তি অমবু  
ধর্ম অমনা ধর্ম অমবু  
হন্নরি, ঙাঙনরি, নোক্রবি, য়েৎনরি ।

ঐনা হেন্নবনি, বাঙলবনি মতাগুম  
হম্বা মিৎয়েংনা য়েংবিরি নোক্রবিরি,  
অহেনবা তান্নবদা থোরকই পাপ,  
মীশি মীনা, মীহাং মীপুন  
থোকহন্নিন্নিদবা থৌদোক বাথোক কয়া ।

অমনা অমবু ইকাই খুম্নদবা  
থরাই পানবনি, জিবনি কাওরবা  
নুংশিবা মচেং অমস্তা লৈত্রবা  
অঙম অঙম্বা শেংতুনা চানবা  
করম্বা ধর্মনো, করম্বা ফুরুপনো ?

থরাই পানবা জিব পুন্নমকী  
নিংথৌরেন্নি অচৌবনি ঐখোয় মীওইবদি  
লমজিংগদবনি থরাই পানবা জিবশিংবু;  
অফ-ফত্ত, অচুম অরান  
খম্বা ঙল্লিবা মীওইবা নস্তবরা ? ৫৩

## মতমগী যাওন্দা

“চন্না চাও, চন্না শেংলু  
রাখল বাঙনা খল্লু”  
অহলগী পাউরৌ ফজবা  
তায়েন্নরবা মতমগী যাওন্না।

চন্না চাববু নোকুবিবা  
চন্না শেংপবুনা লকুবিবা,  
রাখল বাঙনা খলববুনা  
অঙাওবনি হেক মহায়বিবা।

মিনুংশি খঙববু পাঙদবনি  
অচুস্বা চংপবু অপঙবনি,  
মীয়ামগী কথোকপবু অঙাওবনি  
অপঙবনি হেক হায়জিনবিবা।

মকুটি কার তোঙলগনা  
ইকাই খুল্লবা উংপা,  
সাইকল অমনবা তোংববুনা  
মিৎচিনফাও হন্না য়েংবিদবা।

## লনবোন কবুইগী

অচুস্বা তৌবনা মায়থিরবা  
অরানবা তৌববু য়োকখেলবা  
অশোনবগী মীচঙ লৈএবা  
অকনবগী মাইকৈদা লেন্নবা।

নঙনা শিবদি কায়দে  
এনা শিবদি য়ারোই,  
অশিবসু শিন্নবা য়ারবা  
মহুং শিন্নবদা কায়দ্রবা।

লৈবাকী আইন চৎনদ্রবা  
মীহাৎপবু কনবা ঙ্মববা  
অচুস্ববু বন্দি ওইহল্লবা  
পৈশানরা, নোংমৈনরা, গুলিনরা!

মতমগী ঈচেন্দা নঙসু  
তাওথরগদ্রা কাউশিং ওইনা  
অচুস্বা মশক খঙদনা  
অশেংবা শক্তস্ব উদনা। ৫১

## ঐখোয়গী ওমথৈ

মীগী ওমথৈদদি মৈ ঙাল্লি  
লম্বী থোং মতিক চানা লৈ,  
ঐখোয়গী ওমথৈদদি মৈ মম্বী  
লম্বী থোং ফস্তে, মতিক চাদে  
খেম্মরিবা ইরমদমগা মীরমদম ।

ওমথৈ পরিংদা লৈরিবা খুঙ্গংশিং  
শেমগৎলি শাগৎলি চাওখৎনবা হোৎনৈ ;  
ইরমদমগীদি সহরদা শেমগৎলি  
ওমথৈ পরিংগী খুঙ্গংশিংবু নীংশিংদে  
ঐখোয়গী ওমথৈ কদায়ফাওনো খঙজদে ।

ইতিহাসতা চহী লীশিং অনীগী  
পুবারি লৈ, ওমথৈ লৈ ;  
ইতিহাসনা সাক্ষিনি লাউরি  
ইম্ফাল সহরদা লাউরি কোযনা  
চীংয়া তময়াসু য়ৌদে, তাদে ।

নঙনা লাউরিবা খোম্মাউদুদি  
নকত্রবা চুরাচান্দপুর, তামৈ ফাওবা য়ৌদে,

## জনবোন কবুইগী

মীগী খোম্লাউদি ঙমথে লান্না  
অমেরিকা, জাপান, বেঙ্কোক, লন্দন য়ৌই  
খেন্নরিবা করিগীনো ইরমদমগা মীরমগা !  
হুহুবা মীৎয়েংনা য়েংদুনা  
অপিকপা রাখল্লা মাঙদ থম  
ঐতনা মঙাইরে খল্লা  
মচি মচি ইরাং হৌহনদুনা  
লুচীংবা শারিবশিং, কদাই চৎথ্রে !

মীয়ান্না পামজনা খনখিবা মীহুৎ  
চীংমী তম্মী অনীগী মথোয় “হুম্ফু”  
মীয়ান্না খনবা শোইবগীরা  
শেলনা লৈখিবা মীয়ান্না  
লুচীংবনা লান্না লমজিত্তা !

“মণিপুর ঙমথে কাইবা য়ারোই”  
মীয়াম হুপ্পা লাউখিবা  
নকথবা দিল্লিদফাও তাখিদি ;  
মীয়ামগী খোম্লাউ লুচীংবনা মেনশিল্লি  
লুচীংবা কন্নানো, ঐথোয়না খনখিবদুনি ।

ঐথোয়গী ঙমথে ঙারুবা  
ঙমথেগী খুঙ্গংশিং শেমগৎসি  
লম্বী-থোং ফজহনসি  
মৈ-ঙ্গশিং, মরাং কায়হনসি  
ঐথোয়গী খুঙ্গংনা ঙমথে য়ুস্বী ওইহনসি । ৫৩



## মণিপুর তাইমস

খল্লসি ঐখোয় অমুক্তং  
করিগুম্বা থৌরম কয়াদা  
পুং ১০ দা হায়নবদুনা  
পুং ১২ দা মহৌবা  
মণিপুরগী চৎনবী মতম-!

ঙসি তৌগদবা থবজু  
হয়েং হংচিংতা মওম্বা  
হয়েং শোয়দনা তৌগদবদুনা  
হাপ্তাদা থাদা ওনথখিবা  
চৎনরি নীংঙাইদনা লমদমসিদা।

হৌত্রবা মতমদি হল্পজু  
মীয়াম জুপা মখঙনৈ  
থৌওইনদে, নাচুংবীদে মতমবু  
মতমগী মমল খঙদ্রি'থে  
ঐখোয় রাখিনি লাইররখিনি।

## লনবোন কবুইগী

চাউখলবা জপান লৈবাক  
পৈশাদগী মতমনা লুই  
মিনিট অমা থেংথবদা  
মখোঙনা চেপ্লি হায়দো  
পম্বুংবু য়ৌনবা খন্দুনা ।

থবক চিনবা মীগীদি  
মতমবু মাঙহুয়া পাম্মুনৈ,  
থবক লৈতবা মীগীদি  
নাচুংবীদে মতম মাঙহনবদা  
মতমগী মমল খঙদবনা ।

মতম লেনবনি খন্দুনা  
জুৱাৰ শান্নরিবা কাঙবু  
নুংঙাইনবা “মু-বু” থক্লিবা  
অৱেশ্বনি মখোয়গী পুলী  
অঙকপনি খল্লুবদা মখোয়দো ।

হৌখিবা মতম মাৰু  
কল্লা তান্নদুনা ফাৱকসি  
লোইশিল্লমদবা থবক কয়া  
হৌখিবা অহল লম্মনশিংনা ;

লোইশিনবীসি নহারোল ঐথেয়না ।  
খঙহল্লসি ওসিদি মীয়ামদা  
মণিপূরী হায়বা জাতিদি  
মতমবু লীক্লা শিজিন্নৈ ;  
লেপ্পখিবা মতমবু শোয়নদে  
মীকুপ অমফাও মাঙহন্দে ।

মিতীংদা থেংথনবা ইকায়নরসি  
থবক থৌরম কয়াদা  
কোন্না লাকপবু নোঙ্কবীরসি !  
মতমগী মমল খঙদবনি  
ইতোমতা খহুরগা ইকায়নরসি ।

মতম লীকনা শিজিন্নসি  
মতমগী মমল খঙলসি  
লেপ্পখিবা মতমবু ঙারুরসি  
হায়নজরসনু অতোন্না জাতিনা  
মণিপূরী ফিক্স তাইমস । ৫৩

## পৈশা

ফিল্ম পুথোকসিবো ?

হোয়, পুথোকসি।

পৈশাদি ?

খঙদেবো।

বেঙ্কতা লোন লৌরসিরা ?

হোয়, মদুনা মফরে।

দিপোজিৎ থমদৌবা পৈশাদি ?

মদুদি লৈতে।

ইন্দুষ্টি অমা লিংখৎলসিদনা ?

অং, মদুমা তৌরসি।

ঝানোম শেলদি ?

ইঃ অদুদি লৈতেহে।

লাইরিক মখল কয়া ইরগা য়োল্লসিনে !

হোয়, মদুনা ফরে।

প্রেসতা পীনবা পৈশাদি ?

এঃ মদুমসু লৈতে।

ইনাক খুনবদা পুরসিরো?  
হোয়; শিরা-শি, চঙল-চঙ পুরসি।

ইছোলগী পাটাদি?  
মদুদি য়ারোইহে!  
স্নাদি লৈব্রো?  
ছউ, লৈতে।

গাড়ীদি লৈব্রো?  
মদুমসু লৈতে  
শা, শলদি কয়াম লোইরিগে?  
মদুসু অমতা লৈতে।  
ও! থবক অমতা তৌবা য়াদ্রেদা।

ইছোলগা য়ুমগা-পুমা য়োম্মসি?  
এ! অদুমদি লৈফম লৈব্রেদনা!  
চীংদা ওইনা লৈরুন্নসিদনা?  
হেরা, মদুদি ওম্মরেদা  
ঐখোয় অনীসে।

রা 'মা খঙঙ,  
রা 'মা খঙদ্রেসে।

পৈশা তারস্না থিরুন্নসি!  
অতিংঙাদা খক য়েংঙুরনু  
মালেম পৃথী 'থক্কা  
নোহুরগা মুমা থিরুন্নসি!! ৫

## ইমা মণিপুর

ইমা লৈবাক মণিপুর  
চীংনা কোয়না পনশাবা  
চীংমীনা কোয়না খুন্দাবা  
ঝুতু তরুকা থৌগল্লীবীনি।

চায়াম পোকপী ইমানি  
রাস্ত-পাদবী পুঁকৈনি  
পুন্নমজ্জগী অখাঙ কনবীনি  
অঙকপনি ইমাগী মগুনদি।

মতিক মগুণ লৈজবা  
অকন অথৌ পোকপী  
মীথোই মীহেন শন্দোকপী  
ঈং-তল্লী ইমানী মালেমদা।

মীখা পোন্না লৈনিংদবা  
মনীং মখা তল্লীংবা  
ইমা লৈবাক মণিপুরনি  
মালেমদা তোমথিন শাংপীনি।

ইয়েক ইরোল লৈজবী  
জগোই ঈশৈ বাস্তবী  
মালেম শাৎনা ফাওরিবা  
স্না লৈপাক মণিপুরনি।

ঈংথবদা বাকচীংগী উনখাণ্ডম  
থোৎপদা লৈরাংগুম, থোৎচবী  
কল্পবদসু থৌদু নুঙগুস্বী  
ইমা লৈবাক মণিপুরনি।

অচুস্বা মীবু থাগৎপা  
চঙজরকপা অরাম্ববু ঙাকপীহৈবী  
হৌন লোনচৎপু খঙবীনি  
মীনুংশি চাওবী ইমানি।

নুঙাই যাইফনা পানবী  
চাবা থকপদসু মহাওবা  
মীয়ামগী ফিদন্নফম ওইরিবী  
ইমা লৈবাক মণিপুরনি।। ১১

## থিরুসি য়েংলুসি

কদাইদগী হৌরকপগে ঐখোয়বো  
করম্বা মফমদগী চাওরকপগে  
মৈহৌরোনগী অহাম্বা 'পু'দুবু  
কদাইদা কমদৌনা লৈরম্বী  
থিরুসি য়েংলুসি ঐখোয়না।

গাইরেমনং, ওইরেননৈ অনীবু  
কনা কনানো খঙবরা  
করি খুলদা পোকখিবগে  
করিগী লাংওল্লকপনো তাইবংদা  
থিরুসি য়েংলুসি ঐখোয়না।

জাদোমং, রানী গাইদিম্মু অনীবু  
মালেম শিনথুংনা খঙলিবা  
কনা কনাগী চাদা-নাওদানো  
খঙলব্রা মরি মখোঙ পুম্ববু  
থিরুসি য়েংলুসি ঐখোয়না।

মুমদগী হেন্দোক্তনা  
লৈরনু ফুম্বংননা  
থোরকও মপান্দা  
ইপু ইপাশিংগী  
হৌরকফমদু থিরুসি।



চহী অমগী মনুংদা  
মতম অমস্তদি কাইথোক্ককউ  
য়েংলুসি করম্মা পাল্লীবা  
চীংমী ইচিন ইনাওশিংদো  
থিরুসি য়েংলুসি ঐখোয়না।

চীংলোন মপনগী রাংমদা  
ইফুরুপচা কনাবু লৈরিগে  
মাইগৈ মরিগী মনুংদা  
করম্মা ফুরুপ্পা খুন্দাররীবা  
থিরুসি য়েংলুসি ঐখোয়না। ১৮

- ৭.B. (ক) “গাইরেন্নং অমদি গুইরেননৈ” মখোয় অনীসি মোইরাং  
কংলৈরোনগী বারীদা “খম্মা অমদি থেইবী” অনীগী লাংওনগুস্বনি।  
(খ) জাদোম্মং অমদি রানী গাইদিম্মু মখোয় অনীসি ফ্রিদম  
ফাইটর গুস্তনি। ইমা লৈবাক মণিপুরগীদমক কথোকথুবা  
অথৌবা অথৌবীনি।

## বং চুরবা কোক

তলব ফংদে  
থা ২গী ৫গী ১০গী  
শেল পায়দে,  
পুরুই মীণ্ডোন্দগী শেন্দোইদা  
৭ কাবী ৮ কাবী ১০ কাবীদা  
তলব ফংই কোন্নদে;  
য়েছোকখিবদা শেন্দোই শেফ্লেপ  
দুকানগী বাকী  
চেঙ-চাকী, ঙা-থুমগী  
দিউ অমুক তাই  
তেরী মেরী অপনা সপনা  
বং চুই খল্লুবদা-!

নুপী-অঙাংগী, স্কুলগী ফী  
ভেন ভারা, টুইসন ফী  
অসিদসু নস্ত্রি,  
কৈরোই লৈকাই, মরুপ মপাংগী  
পোংয়েং চেয়েং, হাওশি-নুংশি  
ক্লবকী লৈকাইগী দোনেসন  
কোক ঙাওই খনবদা।

তলব চাবশিংদি খরবু ফরমগনি  
 তলব চাদবশিংদি কৈদৌরমগনি?  
 খনবদা পুন্মম মস্মী  
 ঐতরা বারীসিবো খল্লি  
 ঐঙোন্দগীসু হেন্না বাবা লৈরম্মী।

অপায়বনা পঙ্‌পায়দা পায়শিল্লজাংলা  
 পায়দবনা পং তৎলিসিবো?  
 য়ুমদা হঞ্জিনবসু তল্লে  
 নুপা নস্ত'দৌনা নুপীনা ঙাঙই  
 মীগী নুপানা কমদৌবা,  
 ঐগী নুপানা কমদৌবা?  
 মঙল মঙল খল্লি  
 হেক শিদোকঅদি নখোয় নুংঙাইনি।

করিনো লৈবাকসিবো  
 মওং অমদি তৌরেসে  
 নুংঙাইরমদাইগীরা বারমদাইগীরা।

লম্মী চৎলি, চেক তৌই  
 আইদেস্টিটি কার্দ উৎলি  
 মবা লৌবিদে, খুবাঙ্কুম থারকই  
 বাকৎফমসু লৈতে, খোইদৌ শাওগৎলি  
 বাকৎলবসু তাবিনবা লৈতে  
 প্রোক-প্রোক চাকই থরাই  
 কান্নদে আইন লৈতে সিরাইদা  
 চৈ-দুম চারকনি

## জনবোন কবুইগী

লোক অণ্ডা থমজিল্লকনি  
তান চাদ্রদি মীহাৎপগী মহৎ  
জেলদকা থাজিল্লকপা যাই।

বা যান্না ঙাঙবা যাদে  
লমহেল্লবদি চৈদগী গুলি লাক্কনি।

ভাব তাদে, জ্ঞান মাঙই  
লম্বীদা চুন্না চৎচবা  
ঙাইখো হেস্তা খাল্লকই  
খোইদৌদি থিৎলি  
হা কান্মু হেক মহাই  
থক্তবা ঐঙোন্দা থকই হায়জিল্লি  
মখোয়গী মনমদি ঐদি খাঙবা ডমদে

শেল যাওত্রা হংই  
শেন্দি শিকি অমফাও যাওদে  
গাডীদা কাখৎলু ইনখৎলি  
জ্ঞান তাদে বং চুই।

ডাক্টর পাস তৌই  
যু থক্তে হায়রকই  
কোইনা পুবগা থাদোবকই  
থেংলকান্দা পুলিস স্টেসন্দগী।

খোঙনা যুম ফাওবা হল্পকই  
লম্বীদা চৎনা চৎনা খল্পকই  
ঐবু ঙাওরজাৎলা থেংলবা অহিংসিদা

ইথস্তা চৎলিবা লস্বীসিদা  
বং চুরবা কোকসিবু পুদুনা  
করন্না য়ুম চঙগদৌরি!

খন্ন খন্না লাকপদা  
জিপসি অমনা ইনাক নক্সা  
ব্রেক খংফা ফারগা খান্মী  
খংপ্রেক খংই, চপ লেগ্নী  
নঙ য়ু থকপ্রা, ফাজিল্লু  
ঐনা খুন্মী “ঐ য়ু থস্তে,  
পুলিস স্টেসন্দগী হৌজিস্তা ওইরি  
থাদোরকপা”  
করিগী থেংনা চৎলিবা  
নঙ হ্রানবরা?

লীচৈনা নঙ্গন্দা শেৎথরকই,  
ঐগী পারবা ফুরিৎসিনদি কৈদৌরুনি  
মমি অদুম তাই, পোমখৎলকই ;  
থুনা নয়ুম চৎখো, লাউরন্মী  
খল্লকই বাখন্দা মসিনরা  
নুমিৎপু হেক তান্ত্রবদি  
ময়ুমদগী মপান থোক্সদ্রিবসে?  
শিবু শিদ্ৰবা লাইবক ফরবনি খন্দুনা  
চৈনাদু পুরগা প্রপ প্রপ লাকই  
য়ুমদদি যৌরগে খন্না। ১১

## বাহং অহমগী পাউখুম

বাহং:-

মশক মতৌ ফজবী,  
লাইরিক লাইশু হৈরবী,  
বুদ্ধি লৌশিং লৈরবী,  
নুপী অমবু লৌরগে খল্লবদি  
নহাক করি তৌবা তাবগে?

পাউখুম :-

লাইরিক হৈবা,  
বুদ্ধি লৌশিং লৈবা তাই,  
মু, চুরুট, বিড়ি  
ময়াই কাবা নিশা  
পুল্লমক থাদোকপা তাই।  
লমচৎ, ব্যাবহার, লীচৎ-শাজৎ  
ফবগা লোয়ননা ঈং-তম্বা-তাই  
মদু ওইরবদি থুংনগনি  
নীংলিবা পান্দম যৌবা ওমগনি।

বাহং :-

পৃথিবীদা নঙনা খাইদগী হেন্না নুংশিজগদবা

পাম্মুজগদবা পোৎশক অহ্মখক লৈ।

মদু করি করিনো?

পাউখুম :-

ইহান হাম্বদা “ইরৈপাক মনিপুর”

অনীশ্বদা “ইমালোল অমদি ইনাৎ”

অহ্মশ্বদা “ইজাতি”

বাহং :-

নজান্তিগীদমক অফবা থবক

করম্বা মতমদগী তৌবা হৌগদগে?

পাউখুম :-

হয়েং নত্রে ঙসিনি,

ঙসিবু নত্রে “হৌজিকনি,”

শাফী লানফী শেৎলরো,

নীংখা তন্ননবগী লানফমদা

থবাই থাবা পাম্মুদনা লানহৌরসি

চংশিল্লু মতম হেন্দোকখিদৌরে।।

## ঐখোয়গী চীংলৈবাক

শেমগৎ শাগৎপদা শোখাহৌরবা  
লৌমীনা মশীং যান্নবা  
নোংমগী চাবাগীদমক তান্নিবা  
লাইরবা খুঙ্গং চীংলৈবাকসিদা  
মিৎয়েং চংশিল্লসি ঐখোয়।

হুহুবা মিৎয়েংনা য়েংদুনা  
কয়াম কুইনা থমখিগদগে ?  
লবাই-থবাইনি, খুঙ্গংনি, চীংলৈবাক্সি  
হন্দোকপা য়াদ্রবা ইরমদন্নি  
কনানা য়েংবিগনি শোখারবা মখোয়বু।

চীংলৈবাক্সি, শেমগৎ শাগৎপদা  
মতমসু অদুম্বক থীহুগনি  
লব্বী-থোং, মৈ-ঈশিংদা  
খেন্নগনি চীং-তম অনীগী  
শেল-থুমদগী মতমসু।

য়েংশিনবিদ্রবা চীংলৈবাক্সী খুঙ্গংশিং  
নোংম-নোংমগী শোকচিল্লক্সি  
হিংননবগীদমক নোংমগী চারা থিরি  
লব্বী-থোং, মৈ-ঈশিংগী, মইহে তম্ফমগী  
চাউখৎপগী খুদম মমি তাদে।



শুফম নোমফম লৈত্রবা  
 হিংননবগীদমক বারক্লবদা  
 উপাই থিরকই হিংননবা  
 নহারোল কয়া চোংথোরকই  
 অরানবা লস্বীদা চৎনখি।

লৈবাকী লুচিংবশিংনা কৈদৌরি!  
 মশাখস্তুংগী খন্দুনা, লৈনরি  
 ইম্ফল সহরদা, দিল্লিদা, মুম্বাইদা  
 প্লোট বিল্ডিং অচৌ-অচৌবা  
 মীয়ামগী শেলগাওদগী লৌথোজুনা।

চীংমী তস্মীগী লুচিংবশিং ইরমদমগী  
 থাজবা মাঙলবা লুচিংবশিংনি ;  
 রাশক চাম্মা শক্লবসু  
 খুদি অমদা কাওখিবশুম,  
 ওসিগী রাশক্লা হয়েং কাওখি।

চীংলৈবাকী লুচিংবশিংনা  
 তমদনা অমা ঙাঙগনি  
 অফবা শাবা মণিপূর কনবগী ;  
 চীংদা অমমুক ঙাঙগনি  
 তস্মীশিং ফন্তে, ঐখোয়গী চাকথুং মুনত্রে।

অপঙবা মীয়ান্নদি খঙবিদে  
 থাজৈদো লুচিংবনা ঙাঙবনি;  
 চীংমী তস্মী অনীগী মরস্তা  
 শীঙচেপ থাজিল্লি লুচিংবশিংনা  
 নুংশিনদনবা, তোখাই তানবা মচিল-মনাও।

## লনবোন কবুইগী

শেমগৎ শাগৎনবা চীংলৈবাক খুঙ্গংগী মিংদা  
শেলবুন খাওজাও খাওজাও লৌরগা  
নুংঙাইনা লৈথোকইদো দিল্লি, মুম্বাই, মীরেবাক্তা;  
মীয়ামদি ভৌরেদো, কস্বী থক্তা খাস্বী মৈনা  
তস্মীগী লুচিংবশিং করি য়েংলি মীং উদ্রবরা!

কুইনা ওমদুনা থল্লিবা মৈগী চীংজাওগুম  
পোকখাইরগদবা ময়ি চংলুক্কা ফাওবা  
নীংঙাইদা লৈথোক্কা তস্মীগী লুচিংবশিং  
চীংলৈবাক্তা লৈত্রবদা তস্মীশিং  
করি ওইহৌনি, খুজিন মমাইমুক পাকপা তম্পাকলম্মা।

হৌজিকসু মতম লৈরি কল্লনবা ইরমদম  
করিগী তুমিল্লা লৈরি লোছোক্তবগুম,  
চংলো চীঙলৈবাক্তা, উরগনি খুদিংমক ;  
চীংলৈবাকসিসু নরমদল্লি নরৈবাক্তি  
মুখংলুরো হৌরক্কা মৈরীসে।

ইম্ফাল সহরখক্তদা লাউবনদি তাররোই  
চীংথক্তা কাদুনা লাউলুরো  
তাননবা চীংলোন মাপন্দা  
চহি ২০০০ গী ইরমদমগী পুরারী  
ইপু ইপাগী য়েছৌঙৈগী বারী শীঙবুনশিং। ৫





## **Published by the Author**

1. **TAAKLAKNIMEI MUN-RIANG**  
(The Unbreakable Garland)  
A compilation poetry  
1st Edition 1984  
2nd Edition 1997
  2. **CHABUAN-GUAIRUI THEITUANG PHULLING-E**  
(Youths are the Future Pillar of the Nation)  
A Drama - 1998  
2nd Best Script Award - 1982  
(The 1st All Zeliangrong Naga Short Play Competition & Theatre Seminar)
  3. **ASEI HAMAKHE ATAODITHE**  
(Not today, it is right now)  
A Drama - 1989  
Best Script Award - 1984  
(All Zeliangrong Naga Short Play Competition & Theatre Seminar)
  4. **RIANLAMEI AJEN-BINA**  
(Unfortunate Ajen-Bina)  
A Drama - 1990
  5. **RONGMEI LAT**  
(A Translation of Kabui Dialect to Meiteilon) - 1992
  6. **JINGBAMMEI ZELIANGRONG**  
(Zeliangrong in the Darkness)  
A compilation Poetry - 1996
  7. **TRANSLATION OF THREE LANGUAGE**  
(Meiteilon, Tangkhul & Kabui) - 1999
  8. **EEGEE MACHUJI KHENNADE**  
(Meiteilon Poetry) - 2002
-